


खेमराज श्री कृष्णदासेन सम्पादितस्य मुम्बई श्री वेंकटेश्वरस्टोम मुद्रणालयेन प्रकाशितस्य पुनर्मुद्रणम्

# श्रीनारदीयमहापुराणम्

THE NĀRADĪYAMAHĀPURĀNAM

देहलीस्थेन प्रो० डा० चारुदेवशास्त्रिणा  
प्रणीतया भूमिकया सनाथितम्  
नागशरणसिंह सम्पादितश्लोकानुक्रमण्या सहितं



NAG PUBLISHERS

CC-0. Prof. Satya Yrat Shastri Collection, New Delhi. Digitized by S3 Foundation, USA  
11-U.A. (POST OFFICE BUILDING) JAWAHARNAGAR, DELHI-7



*This publication has been brought out with the financial assistance from  
the Government of India, Ministry of Education & Culture.*

© NAG PUBLISHERS

1. 11A/U.A. (Post Office Bldg.) JAWAHARNAGAR, DELHI-7
2. 8A/U.A. 3, JAWAHARNAGAR, DELHI-110007
3. JALALPURMAFI (Chunar, Mirzapur), U.P.

With Preface, Verse-Index and Textual Corrections

1984

PRICE : 250.00

(PRINTED IN INDIA)

Published by Nag Sharan Singh for Nag Publishers, Jawahar Nagar, Delhi-7  
text printed at Gian Offset Printers, 308/2, Shahzada Bagh, Dayabasti Delhi-35 and  
Introduction and Index at Amar Printing Press, 8/25, Vijay Nagar, Delhi-9



ओं नमः परमात्मने ।

नमः सहशिष्याय भगवते कृष्णद्वैपायनाय व्यासाय ।

नागे वं सोहृदोपेते श्रीले बह्वादरान्मम ।  
भूयसो वा दरात्तस्मात्प्राणेषं भूमिकामिमाम् ॥ १ ॥  
पुराणे दीर्घकान्तारे प्रवेशः सुधियां सुखम् ।  
विविक्षूणां यथा सद्यः स्यादस्मिन्नारदीयके ॥ २ ॥  
सारभूतमुपादेयं मय्यं चेतःप्रसादकम् ।  
अत्र वाक्यं यदाकीर्णं सर्वं तत्समदर्शितम् ॥ ३ ॥  
इहस्था हारिणीः सूक्तीः सकलाः संन्यपीपतम् ।  
ताः किलास्वादमास्वादं सम्प्रेष्यन्ते सुमेधसः ॥ ४ ॥  
कृता मया विनीतेन चाखदेवेन शास्त्रिणा ।  
चावींयं भूमिका व्यासे ह्यर्प्यते मुनिपुङ्गवे ॥ ५ ॥

१. नागेन नारदीयपुराणस्य प्रकाशयिता श्रीनागशरणसिंहोऽभिप्रेतः । नाग इति पन्नगो भवतीति युज्यते तस्माद्  
दरो भीतिः ॥ -0. Prof. Satya Vrat Shastri Collection, New Delhi. Digitized by S3 Foundation USA



432



## भूमिका

### पुराणानां कर्ता

अष्टादशपुराणानां कर्ता सत्यवती सुत इति प्रथते प्रवादः । सत्यवतीसुतश्च पाराशरिर्भगवान् व्यासः । एवं सत्यपि नैकत्रापि पुराणे स भगवान् साक्षाद्वक्ता । सर्वमर्थजातं तच्छिष्यो लोमहर्षणः सूत एव प्रवक्ति सौतिर्वा । स्वयं तु तिरस्करिण्या तिरस्कृत इव परोक्ष एवास्ते शुश्रूषावताम् । प्रकृतमपि पुराणं नैमिषारण्ये सत्रासीनाः शौनकादयो महर्षयः सूतमुखाच्छृण्वन्ति । इदं चेह विपरीतमुक्तम्—सिद्धाश्रमे संनिहितं सूतमुपश्लिष्य विनीतवत्तत उपशृण्वन्ति न तु सूतस्तान् नैमिषारण्यस्थानुपैति । किहेतुकोऽयं व्यतिक्रम इत्यपि चिन्त्यम् ।

वामनब्रह्माण्डयोः पुराणयोर्व्यासकृतकताया

### अनङ्गीकारः

वामनपुराणमधिकृत्येहापूर्वमीरितम् । वामनं हि व्यासेन नारदतो गृहीतमित्युदितम्—पुलस्त्येन समाख्यातं नारदाय महात्मने, ततो

नारदतः प्राप्तं व्यासेन सुमहात्मना । व्यासात्तु लब्धवांश्चैतत्तच्छिष्यो लोमहर्षणः । स चाख्यास्यति विप्रेभ्यो नैमिषीयेभ्य एव च । एवं परम्पराप्राप्तं पुराणं वामनं शुभम् (पू० १०५। १७-१९) ॥ अष्टादशं ह्येतद् ब्रह्माण्डाख्यं सर्वप्रथमं ब्रह्मणा वसिष्ठायोपदिष्टमितिह विस्पष्टमुक्तम् । वस्तुतो व्यासस्तूपदेष्टेत्यपि व्यक्तमुदितम् । मया चेदं पुराणं वसिष्ठाय पुरोदितम् । तेन शक्तिमुतायोक्तं जातुकर्णाय तेन च । व्यासो लब्ध्वा ततश्चैतत्प्रभञ्जनमुखोदितम् । प्रमाणीकृत्य लोकेस्मिन्प्रवर्तयदनुत्तमम् (पू० १०६। ३३-३४) ॥ इति मूले स्थितम् । तेनास्य व्यासकृतकताऽपोहिता भवति । भूतार्थोऽयम् अर्थवादो वेत्यत्र पौराणिका निरणयं निर्ब्रुवन्तु, न वयं विशिष्य वक्तुमीरमहे ।

### पुराणान्यर्थवादप्रधानानि न

इह पुराणान्यर्थवादप्रधानानीति गृहीतृणां गृही । तथा चाह—समस्तकर्मनिर्मुसाधनानि

नराधमः । पुराणान्यर्थवादेन ब्रुवन्नरकमश्नुते (पू० १।५८-५९) ॥

### पुराणपौर्वापर्यम्

केन क्रमेण पुराणानां निर्मितिरभूदित्यत्रोपलभ्यते कियानपि सङ्केतः । मार्कण्डेयात्पुराणात्परेणास्य नारदीयस्य निर्माणमभूदित्यसंशयम् । मार्कण्डेय पुराणोक्तं चरितत्रितयं द्विज । पठनीयं नवदिनं श्रुक्तिमुक्ती अभीप्सता (पूर्व० ११०। ३२-३३) इत्यत्रोक्तेः । पूर्वं श्रीमद्भागवतं पाश्चात्यं स्कान्दम् इत्यपि निश्चप्रचम् । स्कान्दे वैष्णवखण्डे श्रीमद्भागवतस्य माहात्म्यस्यानुकीर्तनात् । तदिदं नारदीये पूर्वभागे (१०४।३९) विस्पष्टमदीरितम् । ब्रह्मवैवर्तकं दशममित्यपि सन्देहानास्कन्नम् । शृणु वत्स प्रवक्ष्यामि पुराणं दशमं तव ब्रह्मवैवर्तकं नाम वेदभागं नुदर्शकम् (१०१।१) ॥ इत्युक्तेः । ब्रह्माण्डं चाष्टादशमित्यपीह (१०६/३०) अनावृतम् । आदिश्च ब्राह्ममिति चाप्यभिव्यक्तम् । ब्राह्मं पुराणं तत्रादौ सर्वलोकहिताय वै । व्यासेन वेदविदुषा



समाख्यतं महात्मना (पू० ६२।३०) इति स्मरणात् ।

### नारदीयः पुराणमहिमा

यस्मिञ्श्रुते श्रुतं सर्वं ज्ञाते ज्ञातं कृते कृतम् ।  
पुराणमेकमेवासीत्सर्वकल्पेषु मानद । चतुर्वर्गस्य  
बीजं च शतकोटिप्रविस्तरम् (पू० ६२।२२) ॥  
प्रवृत्तिः सर्वशास्त्राणां पुराणादभवत्ततः । कालेना-  
ग्रहणं षट्त्वा पुराणस्य महामतिः (२३) ॥ हरि-  
र्व्यासरूपेण जायते च युगे युगे । चतुर्लक्षप्रमाणेन  
द्वापरे द्वापरे सदा (२४) ॥ तदष्टादशधा कृत्वा  
भूलोके निर्दिशत्यपि । अद्यापि देवलोके तु शतकोटि-  
प्रविस्तरम् (२५) ॥ अस्त्येव तस्य सारस्तु  
चतुर्लक्षेण वर्ण्यते (२६) ॥

नारदीयं पुराणमधिकृत्य सामान्यचिन्ता  
नारदीयमिति समाख्या किहेतुकेति  
विमृश्यते । सनकसनन्दनसनत्कुमारसनातना-  
श्चत्वारो मानसा ब्रह्मणः सुताः । तेषां सनकः  
प्रधानम् । स च प्रधानं वक्ता नारदाय पुराणस्य  
प्रवक्ता । उक्तं च—गीतं सनकमुख्येस्तु नारदाय  
महात्मने । पुराणं नारदीयाख्यमेतद् वेदाथस-

मितम् (पू० १।३५-३६) ॥ एतावता नारदीयमिति  
समाख्या न सुघटा भवतीति शङ्क्यते । नारदाय  
प्रोक्तमेतन्न तु तमधिकृत्य कृतम् । तस्येद-  
मिति विवक्षाया बृद्धाच्छे नारदीयमिति सिद्धेः  
सर्वमनवद्यम् ।

केत्राधिकारिणः । केषामिदं पुराणं वाच्य-  
मित्यत्राह—सतामेव प्रवक्तव्यं गुह्याद् गुह्यतरं यतः  
(पू० १।४७) । ब्रह्मद्रोहपराणां च दम्भाचारयुता-  
त्मनाम् । जनानां वकवृत्तीनां न ब्रूयादिदमुत्तमम् ।  
त्यक्तकामादिदोषाणां विष्णुभक्तिरतात्मनाम्  
पू० १।४८, ४९) ॥ सदाचारपराणां च वक्तव्यं  
मोक्षसाधनम् (५०) । मृषा शृणोति यो मूढो दम्भी  
भक्तिविर्जितः । सोपि तद्वन्महाघोरे नरके  
पच्यतेऽक्षये (पू० १।७५) ॥

इह पुराणे पादाः सन्त्यध्यायाश्च । ते सप्तोत्तरं  
शतद्वयम् । पादानामध्यायानां च व्याप्यव्यापक-  
भावः । पादा अध्यायानभिव्याप्नुवन्ति न त्वध्यायाः  
पादान्यथाऽस्यत्र पाणिनीयाष्टकादिषु । तद्विदं  
वैपरीत्यं किं कृतमिति न सुज्ञानम् । द्वयोर्भागयोश्च

विभक्तमिदं पुराणम् । तत्र प्रथमः पूर्वं इति  
समाख्यायते द्वितीयश्चोत्तरः । विभागे च को हेतु-  
रित्यपि दुरुन्नयम् । पूर्वभागो बृहदाख्यानक इति  
संज्ञायते । उत्तरभागश्च लघ्वाख्यानक इति  
नाभिधीयते । यथा पूर्वभागे बृंहोयांस्युपाख्या-  
नानि स्थितानि तथोत्तरस्मिन्नपि । उत्तरस्मिन्नपि  
रुक्माङ्गदस्य प्रजेशस्यातिदीर्घमाख्यानं संनिविष्ट-  
मास्ते । नापि विषयभेदो भेदकृदस्ति । इहापि  
व्रतोपवासतिथ्याश्रमादीनां प्राचुर्येणानुकीर्तनात् ।  
किं च । उत्तरभागे मान्धाता प्रष्टा, वसिष्ठश्च  
प्रवक्तेत्यस्य नारदीयत्वं भज्यते । पुराणानुबन्धः  
स्वतन्त्रोऽयम् ग्रन्थ इति प्रतीतिर्जायमाना न  
वार्यते । द्वाववयवौ, एकोऽवयवीति प्रतीतेरनुदयात् ।

### नारदीयपुराणानुक्रमणिका

अनुक्रमणिका नाम विषयावगाहे किमपि  
साचिव्यं करोति । तत्सचिवा क्रमते तत्र बुद्धि-  
रित्येषणीया सा । इह च नारदीय पुराणे पुराणका-  
रेणैव सा प्रणीतेति प्रियं नः । न ह्यस्माभिः प्रणीता



सा सुन्दरितरा प्रमाणतरा वा भवितुमर्हतीति  
सैवेहाक्षरशः समुद्घयते प्रतिपाद्यप्रतिपत्तये ।  
नारदेन सम्पृष्ट ऋषिः मनातनः स्माह—शृणु  
विप्र प्रवक्ष्यामि पुराणं नारदीयकम् । पञ्चविंशति-  
साहस्रं बृहत्कल्पकथाश्रयम् (पू० ६७॥१) ॥  
सूतशौनकसंवादः सृष्टिसंक्षेपवर्णनम् । नानाधर्म-  
कथाः पुण्याः प्रवृत्ते समुदाहृताः (२) ॥ प्राग्भागे  
प्रथमे पादे सनकेन महात्मना । द्वितीये मोक्षधर्माख्ये  
मोक्षोपाय निरूपणम् (३) ॥ वेदाङ्गानां च कथनं  
शुकोत्पत्तिश्च विस्तरात् । सनन्दनेन कथिता  
नारदाय महात्मने (४) ॥ महातन्त्रे समुद्दिष्टं  
पशुपाशविमोक्षणम् । मन्त्राणां शोधनं दीक्षा-  
मन्त्रोद्धारश्च पूजनम् (५) ॥ प्रयोगाः कवचं नाम-  
सहस्रं स्तोत्रमेव च । गणेशसूर्यविष्णूनां शिवशक्त्यो-  
रनुक्रमात् (६) ॥ सनत्कुमारमुनिना नारदाय  
तृतीयके । पुराणलक्षणं चैव प्रमाणदानमेव च  
(७) पृथक् पृथक् समुद्दिष्टं दानकालपुरःसरम् ।  
चैत्रादिसर्वमासेषु तिथीनां च पृथक् पृथक् (८) ॥  
प्रोक्तं प्रतिपदादीनां व्रतं, सर्वौषधनाशनम् । सनातनेन

मुनिना नारदाय चतुर्थके (९) ॥ पूर्वभागेऽयमुदितो  
बृहदाख्यानसंज्ञितः । अस्योत्तरविभागे तु प्रश्न  
एकादशीव्रते (१०) ॥ वसिष्ठेनाथ मान्वातुः  
संवादः परिकीर्तितः । रुक्माङ्गदकथा पुण्या मोहि-  
न्युत्पत्तिकर्म च (११) ॥ वसुशापश्च मोहिन्यै  
पश्चादुद्धरणक्रिया । गङ्गाकथा पुण्यतमा गया-  
यात्रानुकीर्तनम् (१२) ॥ काश्या माहात्म्यमतुलं  
पुरुषोत्तमवर्णनम् । यात्राविधानं क्षेत्रस्य  
ब्रह्माख्यानसमन्वितम् (१३) ॥ प्रयागस्याथ  
माहात्म्यं कुक्षेत्रस्य तत्परम् । हरिद्वारस्य चा-  
ख्यानं कामोदाख्यानकं तथा (१४) ॥ बदरीतीर्थ-  
माहात्म्यं कामाक्षायास्तथैव च । प्रभासस्य च  
माहात्म्यं पुष्कराख्यानकं ततः (१५) ॥ गौतमाख्यानकं  
पश्चाद् वेदपादस्तवस्ततः । गोकर्णक्षेत्रमाहात्म्यं  
लक्ष्मणाख्यानकं तथा (१६) ॥ सेतुमाहात्म्यकथनं  
नर्मदातीर्थवर्णनम् । अवन्त्याश्चैव माहात्म्यं  
मथुरायास्ततः परम् (१७) ॥ वृन्दावनस्य महिमा  
पशो ब्रह्मान्तिके गतिः । मोहिनीचरितं पश्चादेवं  
व नारदीयकम् (१८) ॥

### विष्णुशिवयोरभेदबुद्धिः

सन्ति वैष्णवानि पुराणानि सन्ति च शैवानि ।  
एकत्र विष्णुः प्रधानमपरत्र शिवः । द्वये भक्ता  
वैष्णवाश्च शैवाश्च । उभये बहुलं विद्मिषन्तीतरेत-  
रम् । नारदीयमिदं पुराणं तु शिवे विष्णौ चैकत्व-  
बुद्धिमुपदिशतीति विश्वस्मिञ्शान्तातिस्थापनाया-  
लम् । एकतामनुशासति कतिपयानि वाक्यानीह  
समुच्चीयन्ते—शिवस्वरूपी शिवभक्तिभाजाम् । यो  
विष्णुरूपो हरिर्भागवतानाम् (पू० २।२८) ॥ शिवेति  
नीलकण्ठेति शङ्करेति च यः स्मरेत् । सर्वभूतहितो  
नित्यं सोऽभ्यर्च्यो दिविजैः स्मृतः (पू० ३।५६) ॥  
व्याहरन्ति च नामानि हरेः शम्भो महात्मनः ।  
रुद्राक्षालङ्कृता ये च ते वै भागवतोत्तमाः (पू०  
५।६६) ॥ हरिरूपधरं लिङ्गं लिङ्गरूपधरो हरिः ।  
ईषदप्यन्तरं नास्ति भेदकृच्चानयोः कुधीः (पू०  
६।४४) ॥ अनादिनिधने देवे हरिशङ्करसंज्ञिते ।  
अज्ञानसागरे मग्ना भेदं कुर्वन्ति पापिनः (पू०  
६।४४) ॥ हरिरूपो महादेवः शिवरूपी जनार्दनः ।



इति लोकस्य नेता यस्तं नमामि जगद्गुरुम् (पू० ११।३०) ॥ देवतायतनं यस्तु कुरुते कारयत्यपि । शिवस्यापि हरेर्वापि तस्य पुण्यं फलं शृणु (पू० १३।१) ॥ मम मूर्त्यन्तरं शम्भुं राजन्स्तोत्रैः स्वशक्तितः । स्तुहि... (पू० १६।७१) ॥ लोकवादोहि सुमहाञ्छम्भुः । निरायणप्रियः । हरिप्रियस्तथा शम्भु... (पू० ७६।१४०) ॥

### भक्तिः

पूज्येष्वनुरागो भक्तिरिति सामान्येन भक्ति-लक्षणमाहुः । इह तु पुराणे त्रैविध्यमस्या उक्तं फल-नानात्वं चाश्रुतम् । तदिदं सर्वं समस्य विन्यस्यते— परलोकफलं प्रेप्सुः कुर्यात्कर्मण्यतन्द्रितः । निवेद्य हरये भक्त्या तत्फलं ह्यक्षयं स्मृतम् (पू० ३।७३) ॥ न दानं न तपोभिर्वा यज्ञैर्वा बहुदक्षिणैः । भक्ति-हीनैर्मुनिश्रेष्ठ तुष्यते भगवान् हरिः (पू० ४।७) ॥ मेरुमात्रसुवर्णानां कोटिकोटिः सहस्रशः । दत्ता चाप्यर्थनाशाय यतो भक्तिविवर्जिता (८) ॥ अभक्त्या यत्तपस्तप्तं केवलं कायशोषणम् । अभक्त्या यद्धृतं हव्यं भस्मनि न्यस्तहव्यवत् (९) ॥ अश्वमेध-

सहस्रं वा कर्म वेदोदितं कृतम् । तत्सर्वं निष्फलं ब्रह्मन्यदि भक्तिविवर्जितम् (११) ॥ हरिभक्तिः परा नृणां कामधेनूपमा स्मृता । तस्यां सत्यां पिबन्त्यज्ञाः संसारगरलं ह्यहो (१२) ॥ असूयोपेत-मनसां भक्तिदानादि कर्म यत् । अवेहि निष्फलं ब्रह्म स्तेषां दूरतरो हरिः (१३) ॥ भक्त्या सिध्यन्ति कर्माणि कर्मभिस्तुष्यते हरिः । तस्मिस्तुष्टे भवेज्ज्ञानं ज्ञानान्मोक्षमवाप्यते (पू० ४।३२) ॥ भक्तिस्तु भगवद्भक्तसङ्गेन खलु जायते । तत्सङ्गः प्राप्यते पुम्भिः सुकृतैः पूर्वसञ्चितैः (पू० ४।३३) । विनापि महतां सेवां हरिभक्तिर्हि दुर्लभा (पू० २३।४६) । किं वै वेदैर्मुखैः शास्त्रैः किं वा तोर्थ-निषवणैः । विष्णुभक्तिविहीनानां किं तपोभिर्व्रतै-रपि (पू० ३०।११-१२) ॥ चण्डालोपि मुनिश्रेष्ठ विष्णुभक्तो द्विजाधिकः । विष्णुभक्तिविहीनश्च द्विजोऽपि श्वपचाधमः (पू० ३४।४१) ॥ सुलभं जात-वीस्तनानं तथैवातिथिपूजनम् । सुलभाः सर्वयज्ञाश्च विष्णुभक्तिः सुदुर्लभा (पू० ३६।५२) ॥ किं तेषां कुसुमशोभनं विद्यया जीवितेन वा । तेषां न जायते

भक्तिर्जगद्वातरि केशवे (उ० ५३।६०) ॥ लोके स धन्यः स शुचिः स विद्वान् स एव वक्ता स च धर्म-शीलः । ज्ञाता स दाता स च सत्यवक्ता यस्यास्ति भक्तिः पुरुषोत्तमाख्ये (उ० ५४।१२) ॥

### आचारप्राधान्यम्

आचारः परमो धर्मः श्रुत्युक्तः स्मार्त एव च (मनु०) इत्यृषयः स्मरन्ति । इहापि आचारः परमो धर्मः (पू० ४।२२) इत्युद्घोषितम् । अन्यच्चापि बहूक्तं तत् सङ्ग्रहेणोच्यते—यः स्वाचारपरिभ्रष्टः साङ्गवेदान्तगोपि वा । हरिभक्तिपरो वापि हरिध्यानपरोपि वा । भ्रष्टो यः स्वाश्रमाचारात् पतितः सोऽभिधीयते । (पू० ४।२४) ॥ वेदो वा हरिभक्तिर्वा भक्तिर्वापि महेश्वरे । आचारात्पतितं मूढं न पुनाति द्विजोत्तम (पू० ४।२५) ॥ यः स्वधूमं परित्यज्य भक्तिमात्रेण जीवति । न तस्य तुष्यते विष्णुराचारेणैव तुष्यति (पू० १५।५३) ॥

### भागवतलक्षणम्

भगवान् भक्तिरस्येति भागवत इति शाब्दिकाः ।



पुराणानि तु बहुविधं भागवतस्वरूपं वर्णयन्ति ।  
अतः साकल्येन तत्स्वरूपग्रहायेहस्थानि कानिचित्  
पद्यानि संगृह्यन्ते—ये हिताः सर्वभूतानां गतासूया  
अमत्सराः । वशिनो निःस्पृहाः शान्तास्ते वै  
भागवतोत्तमाः (पू० ५।५०) ॥ कर्मणा मनसा  
वाचा परपीडां न कुर्वते । अपरिग्रहशीलाश्च ते  
वै भागवताः स्मृताः (५१) ॥ मातापित्रोश्च शुश्रूषां  
कुर्वन्ति ये नरोत्तमाः । गङ्गाविश्वेश्वरधिया ते  
वै भागवतोत्तमाः (५३) ॥ आत्मवत्सर्वभूतानि ये  
पश्यन्ति नरोत्तमाः । तुल्याः शत्रुषु मित्रेषु ते व  
भागवतोत्तमाः (६७) ॥ अन्येषामुदयं दृष्ट्वा येऽ  
भिनन्दन्ति मानवाः । हरिनामपरा ये हि ते वै  
भागवतोत्तमाः (६१) ॥ शिवे च परमेशे च विष्णौ  
च परमात्मनि । समबुद्ध्या प्रवर्तन्ते ते वै भागवताः  
स्मृताः (७२) ॥

### उत्तमो गुरुः

सर्वेऽपि गुरवः पूज्या वन्द्याश्च । तथापि तेषां  
मध्ये पुराणस्य प्रवक्ता गुरुत्तम इत्याह—यः

पुराणानि वदति धर्मयुक्तानि पण्डितः । संसारपाश-  
विच्छेदकराणि स उत्तमः (पू० ६।६५-६६) ॥

### बौद्धनिन्दा

एकतः शाक्यमुनिर्वृद्धो विष्णोरवतारेष्वन्तः  
पात्यतेऽपरतस्तदनुगा निन्दन्त इति मिथो विसं-  
वादिनी प्रवृत्तिः पुराणानाम् । इह च पुराणे  
इत्थम्भूता श्रूयते बौद्धनिन्दा—बौद्धालयं विशेष्यस्तु  
महापद्मपि वै द्विजः । न तस्य निष्कृतिर्दृष्टा  
प्रायश्चित्तशतैरपि (पू० १५।५१) ॥ बौद्धाः  
पाखण्डिनः प्रोक्ता यतो वेदविनिन्दकाः (५२) ।

### कलिवर्ज्यधर्माः

पाराशराः सुविस्तरेण कलिवर्ज्यान्त्याहुः ।  
इहापि तान्युद्देशतोऽनुक्रान्तानि । तद्यथा—समुद्र-  
यात्रा स्वीकारः कमण्डलुविधारणम् । द्विजानाम-  
सवर्णसि कन्यासूपयमस्तथा (पू० २४।१३) ॥ देव-  
राज्यं सुतोत्पत्तिं मधुपर्कं पशोर्वधः । मांसादनं तथा  
श्राद्धे वानप्रस्थाश्रमस्तथा (१४) ॥ दत्ताक्षतायाः  
कन्यायाः पुनर्दानं वराय च । नैष्ठिकं ब्रह्मचर्यं च

नरमेधाश्वमेधकौ (१५) ॥ महाप्रस्थानगमनं गो-  
मेधश्च तथा मखः । एतान्धर्मान्कलियुगे वर्ज्यान्त्याहु-  
र्मनीषिणः (१६) ॥ नामांसो मधुपर्को भवतीति  
गृह्यकाराः । सोऽयमिहापोद्यते निदेशः । परिग्रज्या-  
निषेधस्त्वन्यत्र श्रुतः, वानप्रस्थनिषेधस्त्विहैव ।  
नैष्ठिक ब्रह्मचर्यस्य निषेधे कोऽभिसन्धिः पुराण-  
कारस्य । किं पुंसामसामर्थ्यमुतान्यत्किञ्चिदु-  
त्प्रेक्ष्यते निमित्तम् ।

### अविवाहाः कन्याः

विवाहमनर्हा याः कन्या इह निर्दिष्टास्ताः  
संक्षिप्य ब्रूमः—रोगिणीं चैव वृत्ताक्षीं सरोगकुल-  
सम्भवाम् । अतिकेशामकेशां च वाचालां नोद्वहेद्  
बुधः (पू० २६।१) ॥ कोपनां वामनां चैव दीर्घदेहां  
विरूपिणीम् । न्यूनाधिकाङ्गीमुन्मत्तां पिशुनां  
नोद्वहेद् बुधः (६) स्थूलगुल्फां दीर्घजङ्घां तथैव  
पुरुषाकृतिम् । श्मश्रुव्यञ्जनसंयुक्तां कुब्जां चैव  
नोद्वहेन्न च (७) ॥ सदा रोदनशीलां च पाण्डु-  
राभां च कुत्सिताम् । कासश्वासदिसंयुक्तां निद्रा-



शीलां च नोद्वहेत् (१०) ॥ दीर्घनासां च कितवां  
तनूरुहविभूषिताम् । गर्वितां बकवृत्तिं च सर्वथा  
नोद्वहेद्बुधः (१२) ॥ अत्र स रोगकुलेन मनुक्तानि  
क्षय्यामयाव्यपस्मारिश्चित्रिकुण्डिकुलान्यभिप्रेता-  
नीति वेद्यम् । कोपनावामनादीर्घदेहोन्मत्ता  
पिशुनापुरुषाकृत्यादय इह स्मृतिव्यतिरिक्ता  
उदाहृताः । यश्च मानवेऽभ्रातृकाया उपयमने  
निषेध उक्तः स इह नाश्रित इति विशेषः ।

### भारतमहिमा

क्षोरोदधेरुत्तरं यद्विमाद्रेश्चैव दक्षिणम् । ज्ञेयं  
तद्भारतं वर्षं सर्वकर्मफलप्रदम् (पू० ३।४६) ॥  
अत्र कर्माणि कुर्वन्ति त्रिविधानि तु नारद । तत्फलं  
भुज्यते चैव भोगभूमिधनक्रमात् (४७) ॥ भारते  
तु कृतं कर्म शुभं वाऽशुभमेव वा ! तत्फलं क्षयि  
विप्रेन्द्र भुज्यतेऽन्यत्र जन्तुभिः (४८) ॥ अद्यापि  
देवा इच्छन्ति जन्म भारतभूतले । सञ्चितं सुमह-  
त्पुण्यमक्षय्यममलं शुभम् (४९) ॥ कदा लभामहे  
जन्म वर्षे भारतभूमिषु । कदा पुण्येन महता या-  
स्यामः परमं पदम् (५०) ॥

### श्रीनारदीयमहापुराणम् :: भूमिका

#### मोक्षदायिकाः पञ्च पुर्यः

अयोध्या मथुरा माया काशी काञ्ची ह्यवन्ति-  
का । पुरी द्वारवती ज्ञेयाः सप्तैता मोक्षदायिकाः  
(पू० २७।३५) ॥

#### अतिथिपरिचर्या

अतिथिर्यस्य भग्नाशो गृहात् प्रतिनिवर्तते । स  
तस्मै दुष्कृतं दत्त्वा पुण्यमादाय गच्छति (पू० २७।  
७२) ॥

#### अतिथिलक्षणम्

अज्ञातगोत्रनामानम् अन्यग्रामादुपागतम् ।  
विपश्चितोऽतिथिं प्राहुर्विष्णुवत् तम्प्रपूजयेत् (पू०  
२७।७३) ॥

#### शूद्रेण ब्राह्मणस्य वधे दण्डः

ब्राह्मणं हन्ति यः शूद्रस्तं मुशत्यं विदुर्बुधा  
(पू० ३०।१८) ॥

#### प्राणायामश्चतुर्विधः

अगर्भश्च सगर्भश्च द्वितीयस्तु तयो वरः । जप-

ध्यानं विनाऽगर्भः सगर्भस्तत्समन्वितः (पू० ३३।-  
११९) ॥ रोचकः पूरकश्च कुम्भकः शून्यकस्तथा ।  
एवं चतुर्विधः प्रोक्तः प्राणायामो मनीषिभिः (पू०  
३३।१२४) । न गृह्णाति न त्यजति वायुमन्तं बहिः-  
स्थितम् । विद्धि तच्छून्यकं नाम प्राणायामम्...  
(पू० ३३।१२६) ॥

#### सत्यस्य गरिमा

सत्येन धार्यते लोकः स्वः सत्येनैव गच्छति ।  
अनृतं तमसो रूपं तमसा नीयते ह्यधः (पू० ४३।-  
८२) ॥ सत्येन सूर्यस्तपति शशी सत्येन राजते ।  
सत्ये स्थिता क्षितिर्भूप सत्यं धारयते जगत् (उ०  
२३।८६) ॥ सत्येन वायुर्वहति सत्येन ज्वलते शिखी ।  
सत्याधारमिदं सर्वं जगत् स्थावरजङ्गमम् (८७) ॥  
न सत्याच्चलते सिन्धु न विन्ध्यो वर्धते नृप । न  
गर्भं युवती घत्ते वेलातीतं कदाचन (८८) ॥ सत्ये  
स्थिता हि तरवः फलपुष्पप्रदर्शिनः । दिव्यादि साधनं  
नृणां सत्याधारं महीपते (८९) ॥ अश्वमेधसहस्रेभ्यः  
सत्यमेव विशिष्यते (९०) ॥



भारतं वर्षम् इति नामधेये निमित्तम्

आसीत् (पुरा मुनिश्रेष्ठ (=नारद) भरतो नाम भूपतिः । आर्षभो यस्य नाम्नेदं भारतं खण्ड-मुच्यते (पू० ४८।४८।५) ॥ ऋषभो नृपतिस्तस्या-पत्यम् आर्षभः । अन्यत्र तु दौष्यन्तिः शाकुन्तलेयो भरत एतद्देशनाम्नि हेतुभूत इति स्मर्यते ।

व्याकरणनिरूपणम्

पूर्वभागे (द्वापञ्चाशोऽध्याये सनन्दनकृतं संक्षिप्तं व्याकरणनिरूपणं स्थितम् । अनुचानः केन भव-तीति नारदेन पृष्ठः सनन्दनो वेदाङ्गानि शिक्षा-दीनि नामादेशमाचष्टे । तत्प्रसङ्गेन व्याकरण-मपि मितेन सन्दर्भेण व्याकरोति, तत्र तत्र पाणिनी-यसूत्रांशानुदाहरति भाष्यानुवादिनीः कारिकाश्चा-पि सङ्कलयति । सूत्रांशास्तावत्—लक्षणेत्थम्भूत० अभिरभागे, स्वामीश्वराधिपति० तुमर्थाद्भाव० द्वितीया च चतुर्थी चेष्टायां गतिकर्मणि इत्येव-मादयः । कारिकाश्चापि—गौणे कर्मणि दुह्यादेः प्रधाने नीहृकृष्वहाम् । बुद्धिभक्षार्थयोः शब्दकर्म-काणां निजेच्छया । प्रयोज्यकर्मण्यन्येषां ण्यस्तानि

लादयो मताः ॥ इति प्रभृतयः । अत्र व्याकरण-संक्षेपनिरूपणः कस्य कृते कृतः । वालानामिति चेत् । न । ते ह्युपनीता गुरुमुपश्लिष्टा गुरुमुखाच्छिक्षां गृहीत्वा शैक्षाः सन्तो व्याकरणमपि सूत्रवातिक-वृत्त्यात्मकं तत एवोपयोक्ष्यन्ते न तु सर्गप्रति-सर्गादि नानाविषयं पुराणमनुधाविष्यन्ते । प्रौढानां कृत इति चेत्तदपि न । इह सामान्यज्ञानमेवोपन्य-स्तं न तु गभीरार्थः कश्चिद् व्याकृतः । सुप्तिङन्ता-नि पदानि निर्दिशितानि, विभक्त्यर्थाश्च स्थूलोच्चये-नोच्चिताः, उदात्तादयो धातवश्च गणशोऽनु-क्रान्ताः । तेन प्रौढानुपादेयेन बालमात्रोपयोगिना-नेन सङ्ग्रहेण नार्थस्तेषाम् ।

गौणे कर्मणि दुह्यादेरित्यादयः कारिकाः पुराण-कारेण भाष्यार्थानुवाद इति न्यस्ता इति युक्तिमद्वचो-भाति । नहि वातिकादीनां प्रणायकाः प्रतिभातसक-लपदार्था वश्यवाचो महर्षयः स्वेन वाच्यमर्थं शब्द-तोऽर्थतो वाऽन्यकृतेभ्यः सङ्ग्रहेभ्यः सङ्गृह्णीरन्, विशेषतो व्रतोपवासतीर्थाटनदानमाहात्म्यतपश्चर-णपरिभ्यः पुराणेभ्यः ॥

इदं चात्रान्यद् विमृश्यम् । चर्करीतं च ह्यङ् प्रोक्तः (पू० ५३।४४) इत्यत्र चर्करीतमित्यदादि-गणमाह । वस्तुतश्चर्करीतमिति यङ्लुकमाह । यङ्लुगन्तमदादिषु द्रष्टव्यमिति च व्याकरण-स्मृतिः । सोऽयमितिदेशः शब्लुगर्थम् । न तु वंया-करणैरदादीनां चर्करीतमिति संज्ञा कृता । अत्र तु जनसामान्यस्य कृते कृतेयं संज्ञा संमोहायैव स्यात् । पुराणे च नैतदिष्टम् ।

किं परं तत्त्वम्, कश्चेश्वरः

तत्त्वं वस्तुत एकं तु शिवाख्यं चित्रशक्तिकम् (पू० ६३।४७) । इक्षुशक्तियत्र न्यग्भूता क्रियाशक्ति-विशिष्यते । ईश्वराख्यं तु तत् तत्त्वं प्रोक्तं सर्वाथि-साधकम् (पू० ६३।३२-३३) ॥ यत्र क्रिया हि न्यग्भूता ज्ञानाख्योद्रेकमश्नुते । तत्तत्त्वं चैव विद्या-ख्यं ज्ञानरूपं प्रकाशकम् (पू० ६३।३३-३४) ॥

कार्तवीर्यस्य सेव्यत्वम्

पूर्वभागेऽस्मिन्पुराणे षट्सप्ततितमेष्टसप्ततितमे चाध्याये त्रिपञ्चाशदुत्तरया श्लोकद्विशत्या महता



## जलक्रीडा

नोदेति मर्त्यानाम् इति न तत्र ते कुतुकिनः । तेन प्रयोजनवतीयं प्रवृत्तिरुताहो नेति विचिकित्सा स्थिता भवति ।

शिवेन शिवायाः प्रसाधनम्

इह पुराणेऽनुदात्ताः प्राकृतानां कामुकानामौ-  
पयिक्यः का अपि देवतचेष्टा उपरणितास्ताः  
प्रणतानां किमप्युद्वेजिका भवन्त्यनर्थिकाश्च । पूर्व-  
भाग एकोनाशोतितमेऽध्याये उभया वारितेनापि  
शम्भुना कृतं तस्या 'धम्मिल्लरचनं' व्यासेन वर्णि-  
तम् । तथा प्रदूत्तेन तेन नीवीवन्धोऽप्यारचित  
इत्यपि निगदितम् । तदिदं कस्मा अर्थयिति दुर्वे-  
दम् । न हि सर्वा किंवदन्ती सङ्ग्राह्या भवति ।

भगवतो भवस्य सन्ध्योपासनम्

अत्रैवाध्याय इदमपरमपि विमृश्यम् । भगवतः  
शम्भोः प्राप्तकालं सन्ध्या-वन्दनमुक्तम् । तत्र चित्रा-  
यमागो विष्णुभगवन्तमनुयुङ्क्ते—सर्वेनमस्यते यस्तु  
सर्वैरेव समर्च्यते । हूयते सर्वयज्ञेषु स भवान् किं  
जपिष्यति ॥ रचिताञ्जलयः सर्वे त्वामेवैकमुपासते ।



स भवान् देवदेवेशः कस्मै विरचिताञ्जलिः ॥  
नमस्कारादिपुण्यानां फलदस्त्वं महेश्वर । तव कः  
फलदो वन्द्यः को वा त्वत्तोऽधिकः, वद (पू० ७६।-  
१६६-१६६) ॥ तत्र भवाञ्छिवोऽज्याजमाह-ध्याये न  
किञ्चिद् गोविन्द नमस्येऽहं न कञ्चन । किन्तु  
नास्तिकजन्तूनां प्रवृत्त्यर्थमिदं मया । दशनीयं  
हरे चैतद् अन्यथा पापकारिणः । तस्माल्लोको-  
पकारार्थमिदं सर्वं कृतं मया (पू० ७६।२००-२०१) ।  
ऋजूत्तरमिदं सदृशं तस्यैशानस्य, आत्मनो विप्र-  
लम्भकमिति च विसदृशम् । जपबिडम्बनेषा कापेय-  
मिव भवति । न हि परार्थेऽपि श्रद्धारिक्तेऽनुकरणे  
प्रवृत्तिमन्तो भवन्ति महान्तः, किमुत देवदेवो महा-  
देवः । इत्यापातरमणीयः परिणतिविरसोऽयमुप-  
न्यास इत्यवश्यमूरी करणीयमकामेनापि ।

सत्यहरिश्चन्द्रः

ऐश्वराको हरिश्चन्द्रो नाम भूपतिरायोध्यको  
बभूव । कार्तस्वरेण लेख्यमस्योदात्तमतुलं चरित-  
मिह न्यस्यते यथापुराणं साम्प्रतिकस्य राजकस्य

प्रबोधनाय—श्रूयते किल राजासीद्धरिश्चन्द्रो वरा-  
नने । चाण्डालमन्दिरावासी भार्यातनयविक्रयी (उ०  
१४।५७) ॥ असत्य वचनादभीतो दुःखाद् दुःखान्तरं  
गतः । तस्य सत्येन सन्तुष्टा देवाः शक्रपुरो-  
गमाः (५८) ॥ वरेण छन्दयाञ्चकु हँरिश्चन्द्रं महो-  
पतिम् । तेन सत्यवता चोक्ता देवा ब्रह्मपुरोगमाः ॥  
यदि तुष्टा हि विबुधा वरं मे दातुमर्हथ (५९) ॥  
एषा हि नगरी सर्वा सद्रुमा ससरीसृपा । सवाल-  
वृद्ध तरुणा सनारी सचतुष्पदा (६०) ॥ प्रयातु कृत-  
पापापि स्वर्गंति नगरी मम । अयोध्यापातकं गृह्य  
गन्ताहं नरकं ध्रुवम् (६१) ॥ एकाकी नहि गच्छामि  
परित्यज्य जनं क्षितौ । स्वर्गं विबुधशार्दूलाः सत्य-  
मेतन्मयेरितम् (६२) ॥

शिक्षानिरूपणोऽध्यायः

उत्तरस्मिन्भागेऽस्मिन्पुराण एकोनविंशोऽध्यायः  
शिक्षानिरूपण इति समाख्यायते । तत्र रुक्मा-  
ङ्गदात्मजस्य धर्माङ्गदस्य शासनपद्धतिरुपवर्णिता  
तेन, तत्कृता धर्म व्यवस्था च समासेन । सोभयी

तादात्विकीं समाजस्थितिं चित्रापितामिवोपस्था-  
पयतीति विविदिषाविषयः स्यात् सर्वस्येति ह्यारसि-  
कस्य जनस्येति मूलगतैरेवाक्षरैरिह समर्प्यते - तन्त्रं  
तदखिलं चक्रे नित्यं पितृवचःस्थितः (२६) । दुष्ट-  
निग्रहण चक्रे शिष्टानां परिपालनम् । अटनं सर्व-  
देशेषु वीक्षणं सवकर्मणाम् (२७) । वेदसंवीक्षण  
चक्रे तुलामानं दिने दिने । गृहे गृहे नराणां च चक्रे  
संरक्षणं नृपः (२८) । स्तनन्वयी क्वचिद् बालः  
स्तनहीनो न रोदिति । श्वश्रूवँवा न कुत्रापि प्ररो-  
दित्यवमानिता (३०) ।

शाङ्करो महास्तवः

इह पुराणे तत्तद्देवताकानि नाना स्तोत्राणि  
स्थाने स्थाने प्रपठितानि । पूर्वभाग एकनवते  
ऽध्याये यो माहेश्वरः स्तवः प्रोक्तस्तस्योपमानं  
विद्यते । स नातिविस्तीर्ण इति शक्यः सर्वोपि  
निखिलेनोद्धतुं वैशद्यकरेष्टिप्पणैश्च योजयितुम् ।  
सोऽनुक्रम्यते तावत्—धराम्बवनिमरुद्व्योममखे-  
शेन्द्रकमूर्तये । सर्वभूतान्तरस्थाय शङ्कराय नमो



नमः (११।२१६) ॥ श्रुत्यन्तकृतवासाय श्रुतये श्रुति-  
जन्मने । अतीन्द्रियाय महसे शाश्वताय नमो नमः  
(२२०) ॥ स्थूलसूक्ष्मविभागाभ्यामनिर्देश्याय  
शम्भवे । भवाय भवसंभूतदुःखहन्त्रे नमो नमः  
(२२१) ॥ तर्कमार्गातिदूराय तपसां फलदायिने ।  
चतुर्वर्गवदान्याय सर्वज्ञाय नमो नमः (२२२) ॥  
आदिमध्यान्तशून्याय निरस्ताशेषभीतये । योगिध्ये-  
याय महते निर्गुणाय नमो नमः (२२३) ॥ विश्वा-  
त्मने विविक्ताय विलसच्चन्द्रमौलये । कन्दर्पदर्पना-  
शाय कालहन्त्रे नमो नमः (२२४) ॥ विप्राशनाय  
विहरद-वृषस्कन्धमपेयुषे । सरिद-दामसमाबद्धकपर्दाय  
नमो नमः (२२५) ॥ शुद्धाय शुद्धभावाय शुद्धानाम-  
न्तरात्मने । पुरान्तकाय पूर्णाय पुण्यनाम्ने नमो  
नमः (२२६) ॥ भक्ताय निजभक्तानां भुक्तिमुक्ति-  
प्रदायिने । विवाससे निवासाय विश्वेषां पतये नमः  
(२२७) ॥ त्रिमूर्तिमूलभूताय त्रिनेत्राय त्रिशूलिने ।  
त्रिधाम्ने धामरूपाय जन्मदाय नमो नमः (२२८) ॥  
देवासुरशिरोरत्नकिरीटारुणिताङ्घ्रये ॥ सत्यं स्तवराजोऽयम् । परिवृत्यसहानि

पदानि शब्दपरिपाकनिर्देशनानि । नेह पदमेक-  
मप्यनपेक्षमप्रसङ्गि दभ्रार्थं परिहार्यं वा समस्ति ।  
अनुप्रासेन मधुरता विरोधाभासेन च गुर्वर्थता कि-  
मपि निर्वर्तिता । शङ्करो नाम धरादिमूर्तिरपि  
संस्तदन्तर्वर्ति किमपि तत्त्वम् । स वेदान्तवेद्यो  
वेदान्तात्मा वेदान्तयोनिश्च । तेजःस्वरूपो प्य-  
प्रकाशोऽव्यक्तो न व्यक्तिमुपैति । वहिः शुद्धोऽन्नः  
शुद्धः शुद्धानामन्तरात्मा च । न केवलं सेव्यः,  
सेवकोपीति निःसामान्यः । स्वयं विवासा दिग्  
वासा नरनो निःसाधनः, इतरस्मै जीवमात्राय  
वासं प्रयच्छति । यस्त्रिधामा त्रीणि धामानि त्रयो  
लोका धामानि आधारा यस्य स इत्यम्भूतोपि  
धामरूपः सर्वस्याधारभूतः । इदं चापरं व्याव-  
र्तकं लक्षणमस्य । अयं कान्तायै दत्तार्थकलेवरः ।  
इतरे सुरासुराः स्वस्य स्वस्य कान्तानामधीशते  
नाम, तद्रत्नभाः सन्तोपि तत्स्वामिनः स्ववत्तत्र  
समाचरन्ति । श्रुतिरपि यं चकितमभिधत्ते स  
मानुषधियोऽस्य । कथङ्कारं स्वरूपतः स्तुयेत् ।

### सृष्टिप्रारम्भकालः

सृष्टिप्रारम्भकालं जिज्ञासते जनः, न च  
जानाति । नारदीयं च तमित्थं ज्ञपयति—चैत्रे मासि  
जगद् ब्रह्म ससर्जं प्रथमेऽहनि (पू० ११०।४) ।

### उपवासप्रतिषेधः

न हि यत्र तत्र काले देशे वोपवासविधिः  
श्रूयते । क्वाचित्कः प्रतिषेधोपीष्यते, तदाह—गुर्वि-  
णीनां गुहस्थानां क्षीणानां रोगिणां तथा (उ०  
२३।७५) । शिशूनां बलिगात्राणां न युक्तं समुपोष-  
णम् । यज्ञभोगोद्यतानां च सङ्ग्रामक्षितिसेविनाम्  
(७६) ॥

### राजगुणवर्णनम्

राज्ञि के के गुणा इष्यन्ते तांस्तान् रुक्माङ्गदो  
राजा स्वतनयाय धर्माङ्गदाय प्रश्नमुखेनोप-  
दिशति । पुत्रदिक्षयोपक्रामन्तं रुक्माङ्गदं राजक-  
परिवृतो वश्यः सुतो धर्माङ्गदो दूरात्प्रतिगृह्णाति  
स्नेहेन परमेण च प्रणिपतति । तत्रावसरे स्नेहार्द्र-  
चेताः पिता तस्य सर्वत्रानामयं पृच्छंस्तं कोमलमा-



मन्त्रयते । तद्यथा—कच्चित्पासि प्रजाः सर्वाः  
कच्चिद् दण्डयसे रिपून् । न्यायागतेन वित्तेन  
कोशं पुत्र विभर्षि च (उ० १५।२१) ॥ कच्चिद्  
विप्रेष्वत्यधिका वृत्तिर्दत्तानपायिनी । कच्चित्ते  
कान्तशीलत्वं कच्चिद् वक्ता न निष्ठुरम् (२२) ॥  
कच्चिद् वचनकर्तारस्तनयाश्च पितुः सदा (२३) ।  
कच्चिद् वधूः स्वश्रू वाक्ये वर्तते क्वचित् । कच्चिद्  
विवादान् विप्रेस्तु समं नेक्षसे आत्मज (२४) ॥  
कच्चिद् गात्रो न रुध्यन्ते विषये विविधैस्तृणैः ।  
तुलामानानि सर्वाणि ह्यन्नादीनां सदेक्षसे (२५) ॥  
कुटुम्बिनं करेः पुत्र नात्यर्थमभिदूयसे । कच्चिन्न  
द्यूतपानादि वर्तते विषये तव (२६) ॥ कच्चिद्  
भिन्नरसैर्लोका भिन्नवाक्यैः पुरे तव । न दाने जीर्ण-  
वस्त्रैश्च नोपजीवन्ति मानवाः (२७) ॥ कच्चि-  
च्चापररात्रेषु सदा निद्रां विमुञ्चसि (३०) ।  
क्वचित्समर्थस्तनयः पितरं न हि याचते । न  
वर्णसङ्करो राज्ये केषां चिदभवत्पुनः (३१) ॥ न  
कञ्चुकविहीना तु भवेन्नारी सभर्तृका (३२) ।  
गृहान्निष्क्रमणं स्त्रीणां मास्तु राज्ये मदीयके । मा

सकेशा हि विधवा मास्त्वकेशा सभर्तृका (३३) ॥  
मा व्रतीह सदाक्रोशी माऽऽरण्या नगराश्रयाः ।  
सामान्यवृत्त्यदाता मे राज्ये वसतु निर्घृणः (३४) ॥  
गोपालो नगराकाङ्क्षी निर्गुणस्तूपदेशकः । ऋत्वि-  
ग्वा शास्त्रहीनश्च मा मे राज्ये वसेदिह (३५) ॥  
यो हि निष्पादयेन्नीलीं नीलीरङ्गातिसेचकः । निर्वा-  
स्यो तावुभौ पापौ यो वै मद्यं करोति च (३६) ॥

कालिदासे नारदीयपद्यानुकारः

कुमारसम्भवे (३।७२) क्रोधं प्रभो संहर संह-  
रेते यावद् गिरः खे मरुतां चरन्ति । तावत्स वह्नि-  
भवेनेत्रजन्मा भस्मावशेषं मदनं चकारेति पठ्यते ।  
तदिदमविकलं कुलपतिः कालिदासः पुराणादस्मा-  
दुज्जहारेतीदम्प्रथमं वेद्यन्ते काव्यं शुश्रूवांसो  
विद्वांसः । इहेत्यं स्थितः श्लोकः—कोपं विभो संहर  
संहरेति यावद् गिरः खे मरुतां बभूवुः । तावत् स  
वह्निं द्विजवाक्यसृष्टो भस्मावशेषां प्रमदां चकार  
(उ० ३५।८६) ॥ या चेहात्पा शब्द परि वृत्ति विलो-  
क्यते सा प्रकरणकारितेति कविभणितेः पर-  
कीयात्वं न पराकरोति ।

पापदशकम्

अदत्तानामुपादानं हिंसा चैवाविधानतः । पर-  
दारोपसेवा च कायिकं त्रिविधं स्मृतम् (उ० ४३।-  
६१) ॥ पारुष्यमनृतं वापि पशुन्यं चापि सर्वशः ।  
असंबद्ध-प्रलापश्च वाचिकं स्याच्चतुर्विधम् (६२) ॥  
पर द्रव्येष्वभिध्यानं मनसाऽनिष्टचिन्तनम् । वितथा-  
भिनिवेशश्च मानसं त्रिविधं स्मृतम् (६३) ॥

तीर्थराजः समुद्रः

तावद् गर्जन्ति तीर्थानि माहात्म्यैः स्वैः स्वैः  
पथक् पृथक् । यावन्त तीर्थराजस्य माहात्म्यं  
वर्ण्यते द्विजैः (उ० ५८।१६) ॥ पुष्करादीनि तीर्थानि  
प्रयच्छन्ति स्वकं फलम् । तीर्थराजः समुद्रस्तु सर्व-  
तीर्थफलप्रदः (१७) ॥

कृष्णमाहात्म्यम्

कृष्ण इह परं तत्त्वमुक्तः । स खलु प्रकृतेः  
पुरुषस्य च नियन्ता, विधविधाता, संहर्तु रद्र-



स्यापि संहर्ता व्यपदिष्टः (उ० ५८।४४) । यदन्यत्र कृष्णास्तु भगवान्स्वयमित्युक्तं तदिह शब्दान्तरैरुज्जिताश्रयैरित्थमुदाहृतम् — देवि सर्वेष्वतारास्तु ब्रह्माणः कृष्णरूपिणः । अवतारी स्वयं कृष्णः सगुणो निर्गुणः स्वयम् (४६) ॥

### ब्रह्माण्डोत्पत्तिवर्णनम्

सत्त्वरजस्तमांसि गुणा अत्र कृष्णतत्त्वस्य पुंसो देहभूता व्याहृताः, प्रकृतिश्च तच्छक्तिरु<sup>१</sup>-दिष्टा (उ० ५८।५०) । ब्रह्माविष्णु शिवाद्याश्चापि प्राकृता गुणनिर्मिता उदाहृताः (उ० ५८।४७) । या चेह जगतः प्रक्रिया समाश्रिता सा साङ्ख्य-प्रक्रियातो भिन्नाऽभिन्ना च । साङ्ख्यवदिहापि

१. तस्य शक्तिः परा विष्णोर्जगत्कार्यप्रवर्तिनी । भावा-भावस्वरूपा सा विद्याविद्येति गीयते (पू० २।६) ॥ यदा विश्वं महाविष्णोर्भिन्नमेव प्रतीयते । तदा ह्यविद्या संसिद्धा भवेद् दुःखस्य साधनम् (७) ॥ ज्ञातृज्ञेयाद्युपाधिस्ते यदा नश्यन्ति नारद । सर्वज्ञा-भावनानुबुद्धिः सा विद्येत्यभिधीयते (८) ॥

निर्गुणः साक्षी पुरुषोऽभ्युपेयते (५१) इति साध-र्म्यम् । गुणाश्च सत्त्वादयस्ततः पुरुषादात्मानं लेभिरे तेभ्यश्च महत्तत्त्वम् (५१-५२) इति च वैध-र्म्यम् । महत्तत्त्वत्वात्पुरुष प्रेरितात् त्रिविधोऽहङ्कारो वैकारिकस्तैजसस्तामसश्चेति सम्बभूव । अत्र पुरुष-प्रेरणा व्यतिरिक्तोक्ता । वैकारिकः सात्त्विकः, तैजसो राजस इत्यनर्थान्तरम् । वैकारिकान्मनो जज्ञे देवा वैकारिका दश (५४) । दिग्वातार्कप्रचे-तोऽश्विब्रह्मन्द्रोपेन्द्रमित्रका (५५) इति दिगा-द्युत्पत्तिरत्र नूतनोक्ता । पूर्वत्र (पू० ६३।७०-७१) तैजसतो ज्ञानेन्द्रियाणि मनसा सहेत्युक्त्या विरु-ध्यते च । पूर्वत्र तामसात्तन्मात्राणामुत्पत्तिरुक्ता, इह तु शब्दस्य तथाभूता सेत्यभ्युपगत्य स्पर्शस्या-काशाज्जनिरुक्तेति विपरीतम् । एवं वायो रूप-मित्याद्यपि विप्रलपितम् । आकाशादभवत्स्पर्श-स्तस्माद्वायुरभूत् सति<sup>२</sup> (५७) । वायोरभूत् ततो रूपम् (५८) इत्यादि मूले स्थितम् । कालमायांश-

२. विरिञ्चिपुत्री मोहिन्यभिसम्बोध्यते ।

लिङ्गेभ्यः स्पर्शादिगुणोभ्योऽचेतनमण्डमजायत । समभूच्चेतनं जातं दरेण विशता सति (६०) । तस्मादण्डाद् विराड् जज्ञे सोऽशयिष्ट जलान्तरे । मुखादीन्यस्य जातानि विराजोऽवयवा अपि (६२) ॥ अन्यत्राप्यापो नारायणस्यायनमुवताः । सङ्गृहीतः सार इत्युपरम्यते ।

### ईश्वरस्वरूपम्

अनिर्देश्यं तु यद्वस्तु तन्निर्देष्टुं न च क्षमम् । उपलक्षणमेतद्धि यन्निर्देशनमैश्वरम् (उ० ५९।-३६) ॥ शास्त्रं वेदाश्च सुभगे वर्णयन्ति यदीश्वरम् । तत्सर्वं प्राकृतं विद्धि निर्देष्टुं शक्यमेव च (३७) ॥ अनिर्देश्यं तु यद् देवि तन्नेतीति निषिध्यते । निषेध-शेषः स विभुः कीर्तितः शरणागतैः (३८) ॥ शास्त्रं नियामकं भद्रे सर्वेषां कर्मणां भवेत् । कर्मी तु जीवः कथित ईश्वरांशो विभुः स्वयम् (३९) ॥

### गङ्गाया मर्त्यलोकेऽवतरणकालः

ज्येष्ठे मासि क्षितिमुतदिने शुक्लपक्षे दश-म्याम् । हस्ते शैलादवातरदसौ जाह्नवी मर्त्य-



लोकम् (उ० ४०।२१) ॥ हस्ते नक्षत्रे । क्षितिसुतो  
भौमो मङ्गलवासरः ।

जह्नुना गङ्गायाः पानकालः

वैशाखशुक्लसप्तम्यां जह्नुना जाह्नवी पुरा ।  
क्रोधात्पीता पुनस्त्यक्ता कर्णैरन्ध्रात् दक्षिणात्  
(उ० ४१।३७) ॥

दशहरा तिथिः

ज्येष्ठे मासि तु दशमी शुक्लपक्षस्य मोहिनि ।  
हरते दश पापानि तस्माद् दशहरा स्मृता (उ० ६०।-  
१३) ॥ अयमर्थोऽद्यापि हरियाणाविषयवासिनां  
विदितः । आश्विने विजयादशम्यां रामलीलाऽभि-  
नोयते लोके । तस्या अपि दशमीत्वसाधर्म्याद् दश-  
हरेति रुढिः ।

तीर्थफलेऽभागिनः

अश्रद्धधानः पापार्तो नास्तिकोऽछिन्नसंशयः ।  
हेतुनिष्ठश्च पञ्चैते न तीर्थफलभागिनः (उ० ६२।-  
१६) ॥

तीर्थेष्वधिकारिणः

यज्ञाधिकारेऽप्यथवा निवृत्ते विप्रस्तु तीर्थानि  
अमेच्च नाम । तीर्थेष्वलं यज्ञफलं हि यस्मात् प्रोक्तं  
मुनीन्द्रैरमलस्वभावैः (उ० ६२।२२) ॥ यस्येष्टि-  
यज्ञेष्वधिकारिताऽस्ति वरं गृहं गृहधर्माश्च सर्वे । एवं  
गृहस्थाश्रमसंस्थितस्य तीर्थं गतिः पूर्वतरनिषिद्धा ।  
सर्वाणि तीर्थान्यपि चाग्निहोत्रतुल्यानि न वेति  
वदन्ति केचित् (२३) ॥

तीर्थे प्रतिग्रहनिन्दा

तीर्थे न प्रतिगृह्णीयात् पुण्येष्वायतनेषु न च ।  
निमित्तेषु च सर्वेषु ह्यप्रमत्तो भवेद् द्विजः (उ० ६३।  
१२३-१२४) ॥

पुष्करतीर्थमहिमा

पुष्करे दुर्लभं स्नानं पुष्करे दुर्लभं तपः (उ०  
७१।४५) । पुष्करे दुर्लभं दानं पुष्करे दुर्लभा  
स्थितिः (४६) ॥

वेदपादस्तवः

इहोत्तरस्मिन्भागे त्रिसप्ततेश्व्याये जैमिनि-  
प्रणीतो वेदपादस्तवो नाम महास्तवः स्थितः ।  
चतुर्दशोत्तरेण शतेन पद्यैः पर्यवसितोऽयं स्तवः  
किमपि कामनीयकं घत्ते । प्रतिपद्यं चेह ऋगादि-  
मन्त्रपादा अन्तर्गुम्फिताः सूत्रे मणिगणा इवे-  
त्यस्यान्वर्थता स्तवान्तरेभ्यो विलक्षणता च । पाद-  
गुम्फनमिदमपूर्वां चातुरीं व्यनक्ति वेदे बह्वादरं  
च । नैकत्राप्यनन्वयो भाति कृतकता वा स्फुरति,  
प्रक्षेपोऽयमिति बुद्धिर्वेदेति । ब्राह्मणान्यारण्य-  
कान्युपनिषदश्च वेदव्यपदेशभाञ्जोति मतमा-  
श्रित्य तत्रस्थाः पादा अपोह संगृहीताः । इत्थ-  
म्भूतेऽस्मिन्निचित्रे बृहति स्तवे स्यादव कुतुकं जनस्य च  
महोजनस्य चेति तमिह निखिलेनोद्धरामः पादप्रदे-  
शाश्च निर्दिशामः, टिप्पणैरौपयिकंश्च योजयामः—

अयानन्दार्णवे मग्नो हृष्ट्वा नृत्यं महेशितुः ।  
जैमिनिर्वेदपादेन स्तवेनास्तौत् समाहितः (७३।२८) ॥  
विरिञ्चिविष्णुगिरिशप्रणताङ्घ्रिसरोरुहे । जग-  
त्सूते नमस्तुभ्यं देवि काम्पित्यवासिनि (७३।२९) ॥



विघ्नेशविधिमतर्ण्डचन्द्रोपेन्द्रवन्दित । नमो गण-  
पते तुभ्यं ब्रह्मणां ब्रह्मणस्पते (७३।३०) ॥ ब्रह्मण-  
स्पत इत्यनेनैव ब्रह्मणां पतित्वस्यावगमे ब्रह्मणा-  
मिति गतार्थं तथा प्यार्षीयं शैली निधीनां त्वा  
निधिपति ७७हवामह इत्यादिषु शतशो मन्त्रेषु  
दर्शनात् । उमाकोमलहस्ताब्जसंभावितललाट-  
कम् । हिरण्यकुण्डलं वन्दे कुमारं पुष्करस्त्रजम्  
(वा० सं० २।३३) (३१) ॥ शिवं ब्रह्मादिदुर्दशं नरः कः  
स्तोतुमर्हति । दर्शनात्ते स्तुतिर्मे सा चाभ्राद् वृष्टिरि-  
वाजनि (७३।३२) ॥ नमः शिवाय साम्बाय नमः  
शर्वाय शम्भवे (वा० सं० १६।२८) । नमो नटाय  
रुद्राय सदसस्पतये नमः (आश्व० श्रौ० ५।३।२२)  
(७३।३३) ॥ पादभिन्नाय लोकाय मौलिभिन्नाण्ड-  
भित्तये । भुजप्रान्तदिगन्ताय भूतानां पतये नमः  
(आश्व० श्रौ० १।४।९) (७३।३४) ॥ कवणन्नूपुर-  
युग्माय विनसत्कृत्तिवाससे । फणीन्द्रमेखलायास्तु  
पशूनां पतये नमः (वा० सं० १६।१७) (७३।३५) ॥  
कालकालाय सोमाय योगिने शूलपाणये । अस्थि-  
भूषाय शुद्धाय जगतां पतये नमः (वा० सं० १६।१८)

(७३।३६) ॥ अस्थि नामामङ्गलं भवति, अस्य तु  
भगवतः समुगंकरणं भूषणम् इति चित्रम् ।  
पात्रे सर्वस्य जगतो नेत्रे सर्वदिबौकसाम् ।  
गोत्राणां पतये तुभ्यं क्षेत्राणां पतये नमः  
(वा० सं० १६।१८) (७३।३७) ॥ पात्रे नेत्र इत्य-  
त्पाक्षरे शोभने सानुप्रासे पदे । घनानां पतये  
तुभ्यमन्नानां पतये नमः (वा० सं० १६।१८) ।  
आत्माधिपतये तुभ्यं नमो मोहदृष्टमाय च (वा०  
सं० १६।२९) (७३।३८) ॥ मोहवानिति प्रायेणेन्द्र-  
नामसु प्रथते मेहनस्य वर्षणस्य कर्तृत्वात् । अष्टा-  
ङ्गायातिहृद्याय क्लिष्टभक्तैष्टदायिने । इष्टिष्ठनाय  
सुतुष्टाय पुष्टानां पतये नमः (वा० सं० १६।१७) (७३।  
३९) । दक्षयागस्य विध्वंसक इतीष्टिष्ठन इहोक्तः ।  
अष्टाङ्गोष्टमूर्तिः । भूतार्कचन्द्रयज्वान इत्यष्टौ  
मूर्तयः । पञ्चभूताधिपतये कालाधिपतये नमः ।  
नम आत्माधिपतये दिशां च पतये नमः (वा० सं०  
१६।१७) (४०) ॥ विश्वकर्त्रे महेशाय विश्वभर्त्रे  
पिताय नमः । विश्वहर्त्रे अग्निनेत्राय विश्वरूपाय नमः  
(तै० ब्रा० १०।१२।१) (४१) ॥ इहार्थवन्ति

प्रत्येकं विशेषणानि भवन्ति । यो हि विश्वस्य कर्ता  
स सर्वस्येशः स्यादिति युज्यते नाम । घनुष्मान्तसन्  
विश्वं रक्षति । अग्निनेत्र इति सर्वं संहरति । ईशान  
ते तत्पुरुष नमो घोराय ते सदा । वामदेव नमस्ते-  
ऽस्तु सद्योजाताय वै नमः (तै० ब्रा० १०।४३।१)  
(७३।४२) ॥ भूतिभूषाय भक्तानां भीतिभङ्गप्रदा-  
यिने । नमो भगाय भर्गाय नमो रुद्राय मोदुषे (तै०  
ब्रा० ३।७।८।१) (७३।४३) ॥ सहस्राम्बाय साम्बाय  
सहस्राभीषवे नमः । सहस्रबाहवे तुभ्यं सहस्राक्षाय  
मोदुषे (वा० सं० १६।८) (७३।४४) ॥ सुकपोलाय  
सोमाय सुललाटाय सुभ्रुवे । सुदेहाय नमस्तुभ्यं  
सुमृडोकाय मोदुषे (ऋ० १।१३६।६) (७३।४५) ॥  
भवक्लेशनिमित्तेरु भयच्छेदकृते सदा । नमस्तुभ्यम-  
षाढाय सहमानाय मोदुषे (तै० ब्रा० २।८।६।८)  
(७३।४६) ॥ अषाढाय सहमानायेति साभिप्राये  
विशेषणे । स्वयमषाढः परैरसोढोऽनभिभूतः ।  
परांश्च सहमानः परिभावयितेति युज्यतेऽस्य महे-  
श्वरत्वम् । वन्देहं देवमानन्दसन्दोहं लास्यसुन्द-  
रम् । समस्तजगतां नाथं सदसस्पतिमद्भुतम्



(ऋ० १।१८।६) (७३।४७) ॥ सुजङ्घं सुन्दरं क्षीमं  
रक्षोभूतक्षतिक्रमम् । यक्षेशेष्टं नमामीशमक्षरं परमं  
प्रभुम् (७३।४८) ॥ अर्द्धालकमवस्त्रार्द्धमस्थ्युत्पल-  
दलस्रजम् । अर्धपुलक्षणं वन्दे पुरुषं कृष्णपिङ्ग-  
लम् (तै० धा० १०।१२।१) (७३।४९) ॥ सकृत्प्रणत-  
संसारमहासागरतारकम् । प्रणमामि तमीशानं  
जगतस्तस्थुषस्पतिम् (ऋ० १।८९।५) (७३।५०) ॥  
धातारं जगतामीशं दातारं सर्वसम्पदाम् । नेतारं  
मरुतां वन्दे जेतारमपराजितम् (ऋ० १।११।२)  
(७३।५१) ॥ मरुतो देवाः । जयी न तु पराजयी-  
त्याह । तं त्वामन्तकनेतारं वन्दे मन्दाकिनी-  
धरम् । दधाति विदधद्यो मामिमामि त्रीणि विष्टपा  
(ऋ० ८।९१।५) (७३।५२) ॥ विष्टपा=विष्टपानि  
लोकान् । सर्वज्ञं सर्वगतं सर्वं कवि वन्दे तमीश्व-  
रम् । यतश्च यजुषा सार्धमृचः सामानि जज्ञिरे  
(ऋ० १०।९०।९) (७३।५३) ॥ कविः क्रान्तदर्शनः,  
नातः क्रान्तदर्शनतरोऽन्यः । भवन्तं सुदृशं वन्दे भूत-  
भव्य भवन्ति च । त्यजन्तीतर कर्माणि यो विद्वाभि-  
विपश्यति (ऋ० ३।६२।९) (७३।५४) ॥ हरं सुरनिय-

न्तारं हरन्तमहमानतः । यदाज्ञया जगत् सर्वं व्याप्य  
नारायणः स्थितः (७३।५५) ॥ तं नमामि महादेवं  
यन्नियोगादिदं जगत् । कल्पादौ भगवान् धाता  
यथापूर्वमकल्पयत् (ऋ० १०।१९०।३) (७३।५६) ॥  
ईश्वरं तमहं देवं यस्य लिङ्गमहनिशम् । यजन्ते  
सह भार्याभिरिन्द्रज्येष्ठा मरुद्गणाः (ऋ० १।२३-  
८) (७३।५७) ॥ नमामि तमिमं रुद्रं यमभ्यर्च्य  
सकृत्पुरा । अवापुः स्वं स्वमेश्वर्यं देवासः पूषरातयः  
(ऋ० १।२३।८) (७३।५८) ॥ पूषाः पुष्कला रातयो  
दानानि येषां ते पूषरातयो देवाः । तं वन्दे देव-  
मीशानं यं शिवं हृदयाम्बुजे । सततं यतयः शान्ताः  
सञ्जानाना उपासते (ऋ० १०।१९१।२) (७३।५९) ॥  
सञ्जानाना अनुकूलं वर्तमाना ऐकमत्ये स्थिताः ।  
तदस्मै सततं कुर्मो नमः कमलकान्तये । उमाकुच-  
पटोरस्कया ते रुद्र शिवा तनूः (वा० सं० १६)।  
(७३।६०) ॥ नमस्ते रुद्र भावाय नमस्ते रुद्र केलये  
नमस्ते रुद्र शान्त्ये च नमस्ते रुद्र मन्यवे (वा० सं०  
१६) । (७३।६१) ॥ वेदाश्वरथनिष्ठाभ्यां पादाभ्यां  
त्रिपुरान्तक । बाणकार्मुकयुक्ताभ्यां बाहुभ्यामुत ते

नमः (वा० सं० १६।१) (७३।६२) ॥ नमस्ते वासुकि-  
ज्याय विष्किराय च शङ्कर । महते मेरूरूपाय  
नमस्ते अस्तु घन्वने (तै० सं० ४।५।१।१) (७३।६३) ॥  
नमः परशवे तेऽस्तु शूलायातुलरोचिषे । हयग्रीवात्मने  
तुभ्यमुतोत इषवे नमः (वा० सं० १६।४) (७३।६४) ॥  
सुरेतरवङ्गहारहारोणि हर यानि ते । अन्यान्य-  
स्त्राण्यहं तूण इदं तेभ्योऽकरं नमः (ऋ० १०।  
८५।१७) (७३।६५) ॥ घराघरमुतालीलासरो-  
जाहतवाहवे । तस्मै तुभ्यमघोराय नमो अस्मा  
अवस्य च (७३।६६) ॥ रक्ष मामज्ञमक्षीणम-  
शिक्षितमनन्यगम् । अनाथं दीनमापन्नं दरिद्रं  
नीललोहित (वा० सं० १६।४७) (७३।६७) ॥ दुर्मुखं  
दुष्क्रियं दुष्टं रक्ष मामीश दुर्दशम् । आश्शा तमहं  
न त्वदन्यं विन्दामि राधसे (ऋ० ८।२४।१२)  
(७३।६८) । भवाख्येनाग्निना शम्भो रागद्वेष-  
मदाचिषा । दयालो दह्यमानानामस्माक-  
मविता भव (ऋ० १।१८७।२) (७३।६९) ॥ परदारं  
परावासं परवस्त्रं पराश्रयम् । हर पाहि  
परान्तं मां पुरुषामन्पुरुषुत (ऋ० ८।९३।१७)



(७३।७०) ॥ पुरुणि बहूनि नामान्यस्येति पुरु-  
नामा । छान्दसं णत्वम् । पुरुभिः स्तुतः पुरुस्तुतः ।  
इहापि छान्दसं ष्टुत्वम् । लौकिकं यत्कृतं दुष्टे-  
न विमानं सहामहे । देवेश तव दासेभ्यो भूरिदा  
भूरि देहि नः (ऋ० ४।३२।२०) (७३।७१) ॥ कुलो-  
कानामयत्नानां गर्विणामीश पश्यताम् । अस्मभ्यं  
क्षेत्रमायुश्च वसु स्पार्हं तदाभर (ऋ० ८।४५।४०)  
(७३।७२) ॥ स्पार्हं स्पृहणीयम् । आभर आहर ।  
यान्त्रातो महतीं लज्जामस्मदीयां घृणानिधे ।  
त्वमेव वेत्सि नस्तूर्णमिदं स्तोतृभ्य आभर  
(७३।७३) ॥ जाया माता पिता चान्ये मां द्विष-  
न्त्यमितं कृशम् । देहि मे महतीं विद्यां राया विश्व-  
पुषा सह (ऋ० ८।२६।७) (७३।७४) ॥ अदृष्टार्थेषु  
सर्वेषु दृष्टार्थेष्वपि कर्मसु । मेरुधन्वन्नशक्तेभ्यो  
बलं देहि तनूषु नः (ऋ० ३।५३।१८) (७३।७५) ॥  
लब्धानिष्टसहस्रस्य नित्यामिष्टवियोगिनः । हृद्रोगं  
मम देवेश हरिमाणं च नाशय (ऋ० १।५०।११)  
(७३।७६) ॥ ये ये रोगाः पिशाचा वा नरा देवाश्च  
मामिह । बाधन्ते देवताः सर्वा नि बाधस्व महांअसि

(ऋ० ८।६४।२) (७३।७७) ॥ त्वमेव  
रक्षितास्माकमन्यः कश्चिन्न विद्यते ।  
तस्मात् स्वीकृत्य देवेश रक्षा णो ब्रह्मण-  
स्पते (ऋ० १।१८।३) (७३।७८) ॥ रक्षेति सांहितिको  
दीर्घः । णः=नः । छान्दसं णत्वम् । स्वीकृत्य=  
आत्मीयान्नः कृत्वा । त्वमेवोमापते माता त्वं पिता  
त्वं पितामहः । त्वमायुस्त्वं मतिस्त्वं श्रीरुत  
भ्रातो नः सखा (ऋ० १०।१८६।२) (७३।७९) ॥  
यतस्त्वमेव देवेश कर्ता सर्वस्य कर्मणः । ततः  
क्षमस्व तत्सर्वं यन्मया दुष्कृतं कृतम् (तै० आ०  
१०।१।८) (७३।८०) ॥ त्वत्समो न प्रभुत्वेन फल्गु-  
त्वेन च मत्समः । ततो देव महादेव त्वमस्माकं तव  
स्मसि (ऋ० ८।१२।३२) (७३।८१) ॥ फल्गुत्वं  
निःसारता तुच्छत्वम् । सुस्मितं भस्मगौराङ्गं  
तरुणादित्यविग्रहम् । प्रसन्नवदनं सौम्यं गाये त्वा  
नमसा गिरा (ऋ० ८।४६।१७) (७३।८२) ॥ एष  
एव वरोस्माकं नृत्यन्तं त्वां सभापतिम् । लोक-  
पतिमुमाकाशं पश्येम शरदः शतम् (ऋ० ७।१६।  
१६) (७३।८३) ॥ अरोगिणो महाभाग विद्वांसश्च

बहुश्रुताः । भगवंस्त्वत्प्रसादेन जीवेम शरदः शतम्  
(ऋ० ७।६६।१६) (७३।८४) ॥ सदारा बन्धुभिः  
सार्धं त्वदीयं ताण्डवामृतम् । पिबन्तः काममोशानं  
नन्दाम शरदः शतम् (तै० आ० ४।४२।५) ।  
(७३।८५) ॥ देवदेव महादेव त्वदीयाङ्घ्रिसरो-  
रुहम् । कामं मधुमयं पीत्वा मोदाम शरदः शतम्  
(तै० आ० ४।४२।५) (७३।८६) ॥ कीटा  
नागाः पिशाचा वा ये वा के वा भवे भवे । तव  
दासा महादेव भवाम शरदः शतम् (तै० आ०  
४।४२।५) (७३।८७) ॥ सभायामोश ते देव नृत्य-  
वाद्यगलस्वनम् । श्रवणाभ्यां महादेव शृणुयाम  
शरदः शतम् (वा० सं० ३६।२४) (७३।८८) ॥  
स्मृतिमात्रेण संसारविनाशनकराणि ते । नामानि  
खलु दिव्यानि प्रब्रवाम शरदः शतम् (वा० सं०  
३६।२४) (७३।८९) ॥ इषुसन्धानमात्रेण दग्धत्रि-  
पुर धूर्जटं । आविभिर्व्याधिभिर्नित्यमजिताः स्याम  
शरदः शतम् (तै० आ० ४।४२।५) (७३।९०) ॥  
चाह्वामोकशभासं गोरोकुचपटोरसम् । कदा नु  
लोकयिष्यामि युवानं विश्वपति कविम् (ऋ० ८।४४-



२६) (७३।११) ॥ प्रमथेन्द्रावृतं प्रीतवदनं प्रिय-  
वाससम् । सेत्रिण्ये कदा साम्बं सुभासं शुक्लशोचि-  
षम् (ऋ० ८।२३।२०) (७३।१२) ॥ बह्वेनसं माम-  
कृतपुण्यलेशं च दुर्मतिम् । स्वीकरिष्यति किं न्वीशो  
नीलप्रोवो विलोहितः (वा० सं० १६।७) (७३।१३) ॥  
कालशूलानलासक्तं भीतं व्याकुलमानसम् । कदा नु  
द्रक्ष्यतोशो मां तुविप्रोवो अनानतः (ऋ० ८।६४।७)  
(७३।१४) ॥ तुविशब्दो बहुलवचनः । अनानतः =  
आनतो न भवति, नित्यमुन्नतः । गायका यूयमा-  
यात यदि रागादि लिप्सवः । धनदस्य सखायं तम्  
उपास्मं गायता नरः (ऋ० १।११।१) (७३।१५) ।  
स्वस्त्यस्तु सखि ते जिह्वं विद्यादातुरुमापतेः । स्त-  
वमुच्चतरं ब्रूहि जयतामिव दुन्दुभिः (ऋ० १।२८।५)  
(७३।१६) ॥ चेतयाजन ? शान्तस्त्वं नेदं वेदाखिलं  
जगत् । अस्य तृप्त्याखिलं शम्भो गौरो न तृषितः  
पिब (ऋ० १।१६।५) (७३।१७) ॥ सुगन्धिं च सुख-  
स्पर्शं कामदं सोमभूषणम् । गाढमालिङ्गं मन्त्रित्त  
योषा जारमिव प्रियम् (ऋ० १।३२।५) (७३।१८) ॥  
महामयूखाय महाभुजाय महाशरीराय महाम्बराय ।

महाकिरीटाय महेश्वराय महो महीं सुष्टुतिमोर-  
यामि (ऋ० २।३३।८) (७३।१९) ॥ यथा कथञ्चिद्भ-  
विताभिरीषत्प्रसन्नश्चारुभिरादरेण । प्रपूजयामि  
स्तुतिभिर्महेशमषाढमुग्रं सहमानमाभिः (ऋ०  
६।१८।१) (७३।२०) ॥ नमः शिवाय त्रिपुरान्तकाय  
जगत्त्रयेशाय दिगम्बराय । नमोस्तु मुख्याय हराय  
भूयो नमो जघन्याय च बुध्नियाय (वा० सं० १६।३२)  
(७३।२०) ॥ नमो विकाराय विकारिणे ते नमो  
भवायास्तु भवोद्भवाय । बहुप्रजात्यन्तविचित्र-  
रूप यतः प्रसूता जगतः प्रसूतिः (ते० आ० १०।१।१)  
(७३।२०) ॥ तस्मै सुरेशोरुकिरीटनानारत्नावृता-  
ष्टापदविष्टराय । भस्माङ्गरागाय नमः परस्मै  
यस्मात्परं नापरमस्ति किञ्चित् (ते० आ० १०।  
१०।३) (७३।२०) ॥ सर्पाधिराजोषघ्निनाथयुद्ध-  
क्षुभ्यज्जटामण्डलगह्वराय । तुभ्यं नमः सुन्दरताण्ड-  
वाय यस्मिन्निदं सं च वि चैति सर्वम् (ते० आ० १०।  
१।१) (७३।२०) ॥ मुरारिनेत्राचितपादपद्ममुमा-  
ङ्घ्रिलाक्षापरिरक्तपाणिम् । नमामि देवं वृष-  
नीलकण्ठं हिरण्यवन्तं शुचिवर्णमारात् (ऋ०

५।२।३) (७३।२०) ॥ अनन्तमव्यक्तमचिन्त्यमेकं  
हरन्तमाशाम्बरमम्बराङ्गम् । अजं पुराणं प्रणमामि  
यूपमणोरणीयान्महतो महीयान् (ते० आ० १०।  
१०।१) (७३।२०) ॥ अन्तः स्थमात्मानमजं नदृष्ट्वा  
अमन्ति मूढा गिरिगह्वरेषु । पश्चादुदग्दक्षिणतः  
पुरस्तादधः स्विदासीद्दुपरि स्विदासीत् (ऋ०  
१०।१२।५) (७३।२०) ॥ इमं नमामीश्वरमिन्दु-  
मौलिं शिवं महानन्दमशोकदुःखम् । हृदम्बुजे  
तिष्ठति यः परात्मा यतश्च सर्वाः प्रदिशो दिशश्च  
(७३।२०) ॥ रागादिकापट्यसमुद्भवेन भ्रान्तं  
भवाख्येन महाऽऽमयेन । त्रिलोक्य मां पालय चन्द्र-  
मौले भिषक्तमं त्वा भिषजां शृणोमि (ऋ० २।३३-  
४) (७३।२०) ॥ दुःखाम्बुराशिं सुखलेशहीनम-  
स्पृष्टपुण्यं बहुपातकं माम् । मृत्योः करस्थं भव भीतं  
भीतं पश्चात् पुरस्तादधरादुदक्तात् (ऋ० १०।८७।  
२१) (७३।२१) ॥ गिरीन्द्रजाचारुमुखावलोक-  
सुशीतया देव तवैव इष्टया । वयं दयापूरितयैव  
पूर्णा अपो न नावा दुरिता तरेम (ऋ० ६।६८।८)  
(७३।२१) ॥ अपारसंसारसमुद्रमध्ये निमग्न-



मुत्क्रोशमनल्परागम् । मामक्षमं पाहि महेश जुष्ट-  
मोजिष्ठया दक्षिणयेव रातिम् (ऋ० १।१६।४)  
(७३।११२) ॥ स्मरन्पुरासंचितपातकानि खरं  
यमस्यापि मुखं यमारे । अबभेमि मे देहि यथेष्टमा-  
युयंदि क्षितायुयंदि वां परेतः (ऋ० १०।१६।१२)  
(७३।११३) ॥ सुगन्धिः सुन्दर भस्मगौरैरनन्तभोगै-  
र्मृदुलैरघोरैः । इमं कदालिङ्गति मां पिनाकी  
स्थिरेभिरङ्गैः पुररूप उग्रः ( ) (७३।११४) ॥  
क्रोशन्तमीशं पातितं भवाब्धौ नाकुस्थमण्डूकमि-  
वातिभीतम् । कदा नु मां रक्षति देवदेवो हिरण्यरूपः  
स हिरण्यसन्दृक् (ऋ० २।३५।१०) (७३।११५) ॥  
नाकुर्वल्मीकम् । चारुस्मितं चन्द्रकलावतंसं गौरी-  
कटाक्षारुहयुग्मनेत्रम् । आलोकायष्यामि कदा  
नु साम्बन्धादित्यवर्णं तस्यः परस्तात् (वा० सं०  
३।१।१८) (७३।११६) ॥ आगच्छतानादिमुमुक्षवो ये  
यूयं शिवं चिन्तयतान्तरेऽञ्जे । ध्यायन्ति मुक्त्यर्थ-  
ममुं हि नित्यं वेदान्तविज्ञानमुनिश्चितार्थाः (तै०  
आ० १०।१०।३) (७३।११७) ॥ आयात यूयं भव-  
ताधिपत्ये कामं महेशं गिरिशं यजध्वम् । एवं पुरा-

भ्यर्च्य हिरण्यगर्भो भूतस्य जातः पतिरेक आसीत्  
(ऋ० १०।१२।११) (७३।११८) ॥ एकायनं ते विपुलां  
श्रियं ते श्रीकण्ठमेनं सुकृता नमन्ताम् । श्रीमानयं  
श्रीपतिवन्द्यपादः श्रीणामुदारो वरुणो रयीणाम्  
(ऋ० १०।४५।५) (७३।११९) ॥ सुपुत्रकामा अपि ये  
मनुष्या युवानमेनं गिरिशं यजन्ताम् । यतः स्वय-  
म्भूर्जगतो विधाता हिरण्यगर्भः समवर्तताग्रे (ऋ०  
१०।१२।११) (७३।१२०) ॥ अलं किमवतैर्वहुभिः  
समीहितं समस्तमस्याश्रयणेन सिध्यति । पुरैनमा-  
श्रित्य हि कृम्भसंभवो दिवान न वतं पलितो युवाऽजनि  
(ऋ० १।१४।४) (७३।१२१) ॥ अन्यत् परित्यज्य ममा-  
क्षिभृङ्गाः सर्वं सदेवं शिवमाश्रयध्वम् । आमोदवानेष  
मृदुः शिवाय स्वादुष्किलायं मधुमां उतायम् (ऋ०  
६।४७।१) (७३।१२२) ॥ भविष्यसि त्वं प्रतिमान-  
हीनो विनिर्जिताशेषनरामरश्च । नमश्च ते वाणि  
महेशमेनं स्तुहि श्रुतं गतंसदं युवानम् (ऋ० २।३३-  
११) (७३।१२३) ॥ यद्यन्मनश्चिन्तयसि त्वमिष्टं  
तत्तद् भविष्यत्यखिलं ध्रुवं ते । दुःखेन वृत्तिं विषये  
कदा चिद् यद्वान् नमो सोमनासाय सदा (ऋ० ५।४२-  
११) (७३।१२४) ॥ अज्ञानयोगादपचारकर्म यत्पूर्व-

मस्माभिरनुष्ठितं ते । तदेव सोढ्वा सकलं दयालो  
पितेव पुत्रान् प्रति नो जुषस्व (ऋ० ७।५४।२)  
(७३।१२५) ॥ संसाराख्य क्रुद्धसर्पेण तीव्रं रागद्वेषो-  
न्मादलोभादिदन्तैः । दष्टं दृष्ट्वा मां दयालुः  
पिनाकी देवस्त्राता त्रायतामप्रयुच्छन् (ऋ० १।१०६-७)  
(७३।१२६) ॥ इत्युक्त्वान्ते ये समाधेर्नमन्ते रुद्र त्वां  
ते यान्ति जन्माहिदष्टाः । सन्तो नीलग्रीवसूत्रात्मनाहं  
तत्त्वा यामि ब्रह्मणा वन्दमानः (ऋ० १।१२४।११)  
(७३।१२७) ॥ भवाधिभीषणज्वरेण पीडितान्महाम-  
यानशेषपातकालयानदूरकाललोचनान् । अनाथनाथ  
ते करेण भेषजेन कालहा उद्गृणो वसो महे  
मृशस्व शूर राघसे (ऋ० ८।७०।६) (७३।१२८) ॥  
कालहा=कालघ्नेन । जयेम येन सर्वमेतदिष्टमष्ट-  
दिग्गणं भुवः स्थलं दिवःस्थलं नभःस्थलं च तद्-  
गतम् । य एष सर्वदेवदानवप्रभुः सभापतिः स नो  
ददातु तं रयिं पुरुं पिशङ्गसन्दृशम् (ऋ० २।४१।६)  
(७३।१२९) ॥ ऋचि पुरुम् इति नास्ति । नमो  
भवाय ते हराय भूतिभासितोरसे नमो भवाभि-



भूतिभीतिसङ्गिने पिनाकिने । नमः शिवाय विश्व-  
पाय शाश्वताय हेलये न यस्य हन्यते सखा न जीयते  
कदाचन (ऋ० १०।१५२।१) (७३।१३०) ॥ सुरपति-  
पतये नमो नमः प्रजापतिपतये नमो नमः । क्षिति-  
पतिपतये नमो नमोऽम्बिकापतये उमापतये नमो  
नमः (७३।१३१) ॥ विनायकं वन्दनमस्तकाहत-  
स्वनाद्यसंघृष्टकिरीटमस्तकम् । नमामि नित्यं  
प्रणतार्तिनाशनं कवि कवीनामुपमश्रवस्तमम् (ऋ०  
२।२३।१) (७३।१३२) ॥ देवा युद्धे यागे विप्रासु  
त्रप्याह्वयं द्वयं विन्दन्ति स्कन्दम् । वन्दे सुब्रह्मण्यो  
सुब्रह्मण्यो सुब्रह्मण्योम् (श० ब्रा० ३।३।४।१७)  
(७३।१३३) ॥ नमः शिवाय जगदम्बिकायै शिव-  
प्रियायै शिवविग्रहायै । समूढबभूवाद्विपतेः सुता या  
चतुष्कपर्दा युवतिः सुपेशाः (ऋ० १०।११४।३)  
(७३।१३४) ॥ हिरण्यवर्णा मणिनूपुराङ्घ्रिं प्रसन्न-  
वक्त्रां शुक्पद्महस्ताम् । विशालनेत्रां प्रणमामि  
गौरीं वक्षोविदं वाचमुदीरयन्तोम् (ऋ० ८।१०।१।१६)  
(७३।१३५) ॥ नमामि मेनातनयाममेयामिमामुमां  
कान्तिमतीममेयाम् । करोति या भूतिसिती स्तनौ

द्वौ प्रियं सखायं परिष्वजाना (ऋ० ६।१५।३)  
(७३।१३६) ॥ कान्तामुमां कान्त निभाङ्गकान्ति  
भान्तामुपात्तानतहर्यजेन्द्राम् । नतोस्मि यास्ते गिरि-  
शस्य पार्श्वे विश्वानि देवी भुवनानि चष्टे (ऋ०  
१।१२।१६) (७३।१३७) ॥ भुवनाभिचक्षया इत्युग्वेदे  
पाठः । वन्दे गौरीं तुङ्गपोनस्तनीं तां चन्द्राचूडां  
क्लिष्टसर्वाङ्गरागाम् । यंषा दुःखिप्राणिनामात्म-  
कान्ति देवीं देव राघसे चोदयन्तीम् (७३।१३८) ॥  
एनां वन्दे दानरक्षात्रिनोदां मेनाकन्यां मानदानन्द-  
दात्रीम् । या विद्यानां मङ्गलानां च वाचामेषा नेत्रो  
राघसः सूनृतानाम् (ऋ० ७।७६।७) (७३।१३९) ॥  
संसारतापोरुभयापहन्त्रो भवानि भोज्याभरणैक-  
भोगे । धियं वरां देहि शिवे निरर्गलां ययाति विश्वा  
दुरिता तरेम (ऋ० ८।४२।३) (७३।१४०) ॥ शिवे  
कथं त्वत्समता क्व दीयते जगत्कृतिः केलिरयं शिवः  
पतिः । हरिस्तु दासोऽनुचरोन्दिरा शची सरस्वती  
वा सुभगा ददिर्वसु (ऋ० ८।२१।१७) (७३।१४०) ॥

इति वेदपादस्तवोऽपवृक्तः ।

### सुभाषितावलिः

रविर्हि रश्मिजालेन दिवा हन्ति बहिस्तमः ।  
सन्तः सूक्तिमरीच्योऽंधश्चान्तध्वान्तं हि सर्वदा  
(४।३७) ॥ इतीहैव पुराणे सुष्ठूक्तम् । सन्ति नाम  
विरलाः के चन प्रवाचः कवीन्द्रा येऽविप्लुतार्थाः  
‘सार्वाश्चेतोहराः प्रस्तावप्रस्तव्या’ गिरः सन्दभन्ति ।  
तादृशश्चेह पुराणोऽनल्पाः समुल्लसन्ति विप्रकोर्णाः ।  
ता इमा विचायं विचायं सङ्गृह्णीमो रसिकजना-  
स्वादाय विनेयविनयाय च—

सशङ्कः सर्वदा दुःखो निःशङ्कः सुखमाप्नुयात्  
(४।७५) । सततं वाध्यमानोपि विषयाख्यं ररातिभिः ।  
अविधायात्मनो रक्षामन्यान् द्वेष्टि कथं सुधीः  
(४।७१) ॥ विष्णुर्मेत्तकुटुम्बीति वदन्ति विबुधाः  
सदा (४।६६) । यौवनं धनसम्पत्तिः प्रभुत्वमविदे-

१. सार्वाः सर्वस्मै हिताः । सर्वपुरुषार्थ्यां गृह्णीमो (५।१।१०)  
इति एः ।

२. प्रस्तावप्रस्तव्या अवसरे कीर्तनीयाः ।  
प्रस्तव्या इति प्रपूर्वास्तीति यति रूपम् ।



किता । एकैकमप्यनर्थाय किमु यत्र चतुष्टयम् (७।  
१५) ॥ यस्यानुकूलो लक्ष्मीशः सौभाग्यं तस्य  
वर्धते । स एव विमुखो यस्य सौभाग्यं तस्य होयते  
७।२४) ॥ विवेकं हन्त्यहङ्कारः (७।३०) । अपकीर्ति-  
समो मृत्युर्लोकैष्वन्यो न विद्यते (७।३६) । नास्ति  
निन्दासमं पापं नास्ति मोहसमासवः (७।  
४१) । नास्ति रागसमः पाशो नास्ति सङ्गसमं  
विषम् (७।४२) । ब्रह्महत्यादि पापानां प्रोक्ता निष्कृ-  
तिरुत्तमः । दम्भिनो निन्दकस्यापि भ्रूणघ्नस्य न  
निष्कृतिः (७।५३) ॥ किमत्र चित्रं यत्सन्तः परार्थ-  
फलकाङ्क्षिणः । न हि द्रुमाश्च भोगार्थं फलन्ति  
जगतीतले (७।६७) ॥ यत्र सन्तः प्रवर्तन्ते तत्र दुःखं  
न बाधते । वर्तते यत्र मार्तण्डः कथं तत्र तमो  
भवेत् (७।७१) ॥ चन्द्रहीना यथा रात्रिः पद्महीनं  
यथा सरः । पतिहीना यथा नारी पितृहीनस्तथा  
शिशुः (८।२१) ॥ दरिद्रोऽपि पिता यस्य स ह्यास्ते धन-  
दोषमः (८।१६) । धर्महीनो यथा जन्तुः कर्महीनो  
यथा गृही । पशुहीनो यथा वैश्यस्तथा  
पित्रा विनार्भकः (८।२२) ॥ सत्यहीनं यथा

वाक्यं साधुहीना यथा सभा । तपो यथा दया-  
होनं तथा पित्रा विनार्भकः (८।२३) ॥ वृक्षहीनं  
यथाऽरण्यं जलहीना यथा नदी । वेगहीनो यथा  
वाजी तथा पित्रा विनार्भकः (८।२४) ॥ दास-  
भावं च शत्रूणां वारस्त्रोणां च सौहृदम् । साधु-  
भावं च सर्पाणां श्रेयस्कामो न विश्वसेत् (८।४५) ॥  
अहो कष्टतरा लोके दुर्जनानां हि संगतिः । कारुके-  
स्ताड्यते वल्लिरयः संयोगमात्रतः (८।७२) ॥  
निधेराधारमात्रेण मही ज्वलति सर्वदा । तमेव  
मानवा भुक्त्वा ज्वलन्तीति किमद्भुतम् (८।१०४) ॥  
किमत्र चित्रं सुजनं बाधन्ते यदि दुर्जनाः । मही-  
रुहांश्चानुतटे पातयन्ति नदीरयाः (८।१०५) ॥  
अहो कनकमाहात्म्यमाख्यातुं केन शक्यते । नाम-  
साम्यादहो चित्रं धत्तूरोऽपि मदप्रदः (८।१०७) ॥  
क्षमासारा हि साधवः (८।१२२) । दुर्जनेष्वपि  
सत्त्वेषु दयां कुर्वन्ति साधवः । नहि संहरते ज्यो-  
त्स्नां चन्द्रश्चण्डालवेश्मनः (८।१२३) ॥ दारित-  
द्विह्यन् एवापि ह्यामोदेनैव चन्दनः । सौरभं कुरुते  
सर्वं तथैव सुजनो जनः (८।१२५) ॥ प्राणदाना-

त्परं दानं न भूतं न भविष्यति (९।६१) । आत्म-  
बुद्धिः सुखकरी गुरुबुद्धिः विशेषतः । परबुद्धि-  
विनाशाय स्त्रीबुद्धिः प्रलयङ्करी (११।६४) ॥ हरि-  
र्हरति पापानि दुष्टचित्तैरपि स्मृतः । अनिच्छयापि  
संस्पृष्टो दहत्येव हि पावकः (११।१००) ॥ आशया  
दासा ये दासास्ते सर्वलोकस्य । आशा दासी येषां  
तेषां दासायते लोकः (११।१५१) ॥ मानो हि महतां  
लोके धनमक्षयमुच्यते (११।१५२) । धनं धर्मफलं  
विप्रधर्मो माधवतुष्टिकृत् । तरवः किं न जीवन्ति  
तेपि लोके परार्थकाः (१२।२४।२५) ॥ सर्वलोक-  
हितासक्ताः साधवः परिकीर्तिताः (१६।३०) ।  
यदृच्छालाभसन्तुष्टिः सा शान्तिः परिकीर्तिता  
१६।३५) । विवेकस्त्रिषु लोकेषु सम्पदामादिकारणम्  
(२०।५६) । श्रुतिप्रणिहितो धर्मो ह्यधर्मस्तद्वि-  
पर्ययः (२०।६२) । नास्ति गङ्गासमं तीर्थं नास्ति  
मातृसमो गुरुः । नास्ति विष्णुसमं देवं तपो नान-  
शनात् परम् (२३।३०) ॥ नास्ति क्षमासमा माता  
नास्ति कीर्तिसमं धनम् । नास्ति ज्ञानसमो लाभो  
न च धर्मसमः पिता (२३।३१) ॥ कर्ता कारयिता



चैव सर्वं विष्णुः सनातनः (२८।८८) । अवश्यमेव भोक्तव्यं कर्मणां ह्यक्षयं फलम् । नाभुक्तं क्षीयते कर्म कल्पकोटिशतैरपि (३१।६९) ॥ अवश्यमेव भोक्तव्यं कृतं कर्म शुभाशुभम् (३१।७०) । योगस्तु द्विविधः प्रोक्तः कर्मज्ञानप्रभेदतः । क्रियायोग विना नृणां ज्ञानयोगो न सिध्यति (३३।३१।३२) ॥ तत्त्वं गुरुसमं नास्ति न देवः केशवात् परः (३४।९) । मन एव मनुष्याणां कारणं बन्धमोक्षयोः (३४।५८) । जीर्यन्ति जीर्यतः केशा दन्ता जीर्यन्ति जीर्यतः । चक्षुः श्रोत्रे च जीर्यते तूष्णैका तरुणायते (३५।२१) ॥ असतामुपभोगाय दुर्जनानां विभूतयः । पिचुमन्दः फलाढ्योपि काकैरेवोपभुज्यते (३६।१३) ॥ अहो सदुपभोगाय सज्जनानां विभूतयः । कल्पवृक्षफलं सर्वममरैरेव भुज्यते (३६।१९) ॥ सख्यं साप्तपदीनं स्यादित्याहुर्धर्मकोविदाः (३६।३२) । सतां साप्तपदी मैत्री सत्सतां त्रिपदी तथा । सत्सतामपि ये सन्तस्तेषां मैत्री पदे पदे (३६।३३) ॥ सुजनो न याति वेरं परहितबुद्धिर्विनाशकालेपि । छेदेऽपि

चन्दनतरुः सुरभयति मुखं कुठारस्य (३७।३५) ॥ मृगमीनसज्जनानां तृणजलसन्तोषविहितवृत्तीनाम् । लुब्धकधोवरपिशुना निष्कारणवैरिणो जगति (३७।३८) ॥ कामः समृद्धिमायाति नराणां पापकर्मिणाम् । कामः संक्षयमायाति नराणां पुण्यकर्मणाम् (३७।४५) ॥ यत्र खं तत्र पवनस्तत्राग्निर्यत्र मारुतः (४३।२९) । न हायनैर्न पलितैर्न वित्तेन न बन्धुभिः । ऋषयश्चक्रिरे धर्मं योऽनूचानः स नो महान् (५०।७) ॥ पञ्च विद्यां न गृह्णन्ति चण्डाः स्तब्धाश्च ये नराः । अलसाश्च सरोगाश्च येषां च विसृतं मनः (५०।२२१) ॥ शनैर्विद्यां शनैरर्थानारोहेत्पर्वतं शनः । शनैरध्वसु वर्तेत योजनान्न परं व्रजेत् (५०।२२२) । योजनानां सहस्रं तु शनैर्याति पिपीलिका । अगच्छन्वेनतेयोपि पदमेकं न गच्छति (५०।२२३) ॥ अञ्जनस्य क्षयं दृष्ट्वा बल्मीकस्य तु संचयम् । अबन्ध्यं दिवसं कुर्याद् दानाध्ययनकर्मसु (५०।२२७) ॥ यत्कीटः पांसुभिः श्लक्ष्णैर्वल्मीकः क्रियते महान् । न तत्र बलसामर्थ्यमुद्योगस्तत्र कारणम् (५०।२२८) ॥ ह्यानामिव जात्याना-

मर्धरात्राधिशायिनाम् । न हि विद्यार्थिनां निद्रा चिरं नेत्रेषु तिष्ठति (५०।२३०) ॥ अहेरिव गणाद्भोतः सौहित्यान्नरकादिव । राक्षसीभ्य इव स्त्रीभ्यः स विद्यामधिगच्छति (५०।२३२) ॥ यथा खनन्खनित्रेण भूतलं वारि बिन्दति । तथा गुरुगतां विद्यां शुश्रूषुरधिगच्छति (५०।२३४) ॥ गुरुशुश्रूषया विद्या पुष्कलेन धनेन वा । अथवा विद्यया विद्या ह्यन्यथा नोपपद्यते (५०।२३५) ॥ न द्रष्टव्या विशेषा हि विशेषा हि प्रसज्जिनः (५८।५२) ॥ न विना ज्ञानविज्ञाने मोक्षस्याधिगमो भवेत् । न विना गुरुसम्बन्धाज्ज्ञानस्याधिगमस्तथा (५९।१९) ॥ नास्ति विद्यासमं चक्षुर्नास्ति विद्या-समं तपः । नास्ति रागसमं दुःखं नास्ति त्यागसमं सुखम् (६०।४३) ॥ नित्यं क्रोधात्तपो रक्षेत् श्रियं रक्षेच्च मत्सरात् । विद्यां मानापमानाभ्यामात्मानं तु प्रमादतः (६०।४८) ॥ आनृशंस्यं परो धर्मः क्षमा च परमं बलम् (६०।४९) । न हि स्यात् सर्वभूतानि (६०।५३) । संसारं पश्यते जन्तुस्तत्कथं नावबुध्यते । अहिते हितसंज्ञस्त्व-



मध्रुवे ध्रुवसंज्ञकः (६०।६२) ॥ अनर्थे वार्थसंज्ञस्त्व-  
किमर्थं नावबुध्यसे । संवेष्टयमानं बहुभिर्मोहतन्तु-  
भिरात्मजैः (६०।६३) ॥ अलं परिग्रहेणेह दोषवान्  
हि परिग्रहः । कृमिर्हि कोशकारस्तु वध्यते स्वपरि-  
ग्रहात् (६०।६४-६५) ॥ यदा सर्वं परित्यज्य गन्त-  
व्यमवशेन वै । अनर्थे किं प्रसक्तस्त्वं स्वमर्थं नानु-  
तिष्ठसि (६०।६८) ॥ न हि त्वां प्रस्थितं कश्चित्पृष्ठ-  
तोऽनुगमिष्यति । सुकृतं दुष्कृतं च त्वां गच्छन्तमनु-  
यास्यतः (६०।७०) ॥ निबन्धिनी रज्जुरेषा या ग्रामे  
वसतो रतिः (६०।७२) । त्यक्त्वा धर्ममधर्मं च  
ह्यभे सत्यानृते त्यज । त्यज धर्ममपङ्कल्पदधर्मं  
चाप्यहिसया (६०।७६) ॥ हर्षस्थानसहस्राणि  
शोकस्थानशतानि च । दिवसे दिवसे मूढमाविशन्ति  
न पण्डितम् (६१।२) ॥ अनिष्टसंप्रयोगाच्च विप्र-  
योगात् प्रियस्य च । मनुष्या मानसैर्दुःखैर्युज्यन्ते  
येऽल्पबुद्धयः (६१।३) ॥ भैषज्यमेतद् दुःखस्य  
यदेतन्नानुचिन्तयेत् (६१।१०) । अनित्यं जीवितं  
रूपं यौवनं द्रव्यसंचयः । आरोग्यं प्रियसंवासो न  
गृह्येत् पण्डितः क्वचित् (६१।१२) ॥ सर्वे क्षयान्ता

निचयाः पतनान्ताः समुच्छ्रयाः । संयोगा विप्रयो-  
गान्ता मरणान्तं च जीवितम् (६१।३६-३७) ॥  
व्याधिभिर्भक्ष्यमाणानां त्यजतां विपुलं घनम् ।  
वेदना नापकर्षन्ति यतमानाश्चित्सकाः  
(६१।५८-५९) ॥ ते चापि विविधा वैद्याः कुशलाः  
संभृतौषधाः । व्याधिभिः परिकृष्यन्ते मृगा व्याघ्र-  
रिवादिताः (६१।५९) ॥ ते पिबन्ति कषायांश्च  
सर्पीषि विविधानि च । दृश्यन्ते जरया भिन्ना  
नागैर्नागा इवोत्तमाः (६१।६०) ॥ श्वापदाश्च  
दरिद्राश्च प्रायो नार्ता भवन्ति ते (६१।१६) ।  
महच्च कर्मवैषम्यं दृश्यते कर्मसन्धिषु । वहन्ति  
शिविकामन्ये यान्त्यन्ये शिविकारुहः (६१।६९) ॥  
कर्तोपादानकरणैर्विना कार्यं न दृश्यते (६३।४२) ।  
मानुषं दुर्लभं प्राप्य सर्वलोकोपकारकम् । यस्तार-  
यति नात्मानं तस्मात् पापतरोऽत्र कः (६३।१०४) ॥  
आहारश्चैव निद्रा च भयं मैथुनमेव च । पश्वादीनां  
च सर्वेषां साधारणमितीरितम् (६३।१०५) ॥ दीप-  
प्रियः कर्तव्यो मातृपितृभ्यो नृपतिभ्यश्च ।  
महाविष्णुर्गणेशस्तर्पणप्रियः (७६।११५) ॥ दुर्गार्चन-

प्रिया नूनमभिषेकप्रियः शिवः (७६।११६) ।  
(अयोग्यं प्रार्थयामोश) अर्थी दोषं न पश्यति  
(६९।६५) । शर्करामिश्रितं क्षीरं काद्रवेये नियो-  
जितम् । विषवृद्धिं करोत्येव तद्वत् पापकृतं भवेत्  
(उ० १२।५२-५३) ॥ आत्मसौख्यकराः पापा  
भवन्ति परतापिनः (उ० १२।५५) । शशी सूर्योऽथ  
पञ्चन्यो मेदिनी हुतभुग्जलम् । चन्दनं पादपः सन्तः  
परोपकरणाय वै (उ० १२।५६) ॥ निद्रा मूलमध-  
र्मस्य निद्रा पापविर्धिनी । निद्रा दारिद्र्यजननी  
निद्रा श्रेयोविनाशिनी (उ० १६।३०-३१) ॥ पितु-  
रभ्यधिकं किञ्चिद् दैवतं न सुतस्य वै । देवाः  
पराङ्मुखास्तस्य पितरं योऽवमन्यते (उ० १६।३९) ॥  
एतत् सौख्यं परं लोके एतत् स्वर्गपदं ध्रुवम् ।  
पितुरभ्यधिकः पुत्रो यद्भवेत् क्षितिमण्डले (उ०  
१६।४१) ॥ शुचावमेध्येऽपि शुभे समं वर्षति वारिदः ।  
चाण्डालपतितौ चन्द्रो ह्लादयेच्च निजैः करैः  
(उ० १४।६८-६९) ॥ अभिघातेषु सर्वेषु शस्तं वारि-  
प्रसेवनम् (उ० १४।११) । अथवा किलन्नवस्त्रेण  
सहसा बन्धनं हितम् (१४।१२) । निर्व्यापारो



नियोगी तु नियोगे यस्तु तिष्ठति । स्वामिवित्त-  
समश्नाति स याति नरकं ध्रुवम् (उ० ३।३७-३८) ॥  
अथवा सत्यगाथेयं लौकिकी प्रतिभाति नः । जन-  
सन्तापकर्ता यः सोऽचिरेणोपतप्यते (उ० ३।६०-  
६१) ॥ वृथाशूला हि जननी जाता देव कुपुत्रिणी  
(उ० ४।११) । कृष्णप्रणामी न पुनर्भवाय  
(उ० ६।३) । सन्मार्गे तावदास्ते प्रभवति पुरुष-  
स्तावदेवेन्द्रियाणां लज्जां तावद् विधत्ते विनय-  
मपि समालम्बते तावदेव । भ्रूचापाक्षेपयुक्ताः  
श्रवणपथगता नीलपक्षमाण एते यावल्लीलावतीनां  
न हृदि धृतिमुषो दृष्टिबाणाः पतन्ति (उ० ७।३८) ॥  
धिकं तस्य मूढमनसः कुकवेः कवित्वं यः स्त्रीमुखं  
च शशिनं च समीकरोति । भ्रूक्षेपविस्मितकटाक्ष-  
निरीक्षितानि कोपप्रसादहसितानि कुतः शशाङ्के  
(उ० ७।३९) ॥ पीतं हि मद्यं मनुजेन नाथ करोति  
मोहं सुविचक्षणस्य । स्मृता च हृष्टा युवती नरेण  
विमोहयेदेव सुराधिका हि (उ० ७।४०) ॥ विपत्ति-  
रपि भद्रं संस्थितस्य (उ० १७।११) । न धर्मस्तु  
दयानुल्लो न ज्योतिश्चक्षुषा समम् (उ० २२।१८) ॥

न धमण समं मित्रम् (उ० २२।२१) । नारोग्यसम-  
मैश्वर्यं न देवः केशवात्परः (उ० २२।२२) । विधिना  
विहिते मार्गे किं करिष्यति पण्डितः (उ० २७।१४४) ।  
आपवग्न्यः स्मृतो धर्मो धनं धर्मैकसाधनम् (उ०  
२८।४६) । अलीकं नैव वक्तव्यं प्राणैः कण्ठगतैरपि  
(उ० ३८।५५) । दैवाधीनं जगत् सर्वम् (उ० २८।  
६५) । धर्मः कामदुधा धेनुः सन्तोषो नन्दनं वनम्  
(३० २८।७१) । विद्या मोक्षकरी प्रोक्ता तृष्णा  
वैतरणी नदी (उ० २८।७२) । धर्मसेवार्थकं  
स्नानं नाङ्गनैर्मल्यहेतुकम् । होमार्थं सेवनं बह्नेन  
च शीतादिहानये (उ० ३१।१३) ॥ समयस्तपो हन्ति  
(उ० ३१।३१) । ब्रह्महत्या सुरापानं स्तेयं गुर्वङ्गना-  
गमः।(महान्ति पातकानि) (उ० ३१।३२) विघ्नरा-  
जी तु वै नारी लोकेषु परिगीयते (उ० ३५।३०) ।  
पिष्टस्य पेषो न हि नीतियुक्तः (उ० ३६।४६) ।  
दृष्टे कार्ये जनः सर्वः प्रत्ययं कुरुते (उ० ३७।२४) ।  
योऽसौ सर्वगतो विष्णुश्चित्स्वरूपी जनार्दनः । स  
एवं द्रवरूपेण गङ्गाम्भो नात्र संशयः (उ० ३८।२३)  
वज्रं पर्युषितं स्तेयं वज्रं पर्युषितं दलम् । न

वज्रं जाह्नवीतोयं न वज्रं तुलसीदलम् (उ०  
३७।२६) । किमष्टाङ्गेन योगेन किं तपोभिः  
किमध्वरैः । वास एव हि गङ्गायां सर्वतोपि  
विशिष्यते (उ० ३८।३८) ॥ आत्मस्तुति नं वक्तव्या  
केन चिच्छुभमिच्छता (उ० ७।३३) । देहे न रोगो  
वशगा प्रिया च गृहे विभूतिर्नृहरो च भक्तिः ।  
विद्वत्सु पूजा द्विजदानशक्तिर्मन्येऽहमेतत् सुकृत-  
प्रसूतम् (उ० १०।६८) ॥ चाण्डालयोनयस्तिष्ठः  
पुराणे कवयो विदुः । कुमारीसभवा त्वेका सगो-  
त्रापि द्वितीयका । ब्राह्मण्यां शूद्रजनिता तृतीया  
नृपपुङ्गव (उ० १३।३-४) ॥ असेविता व्रजेद् भार्या  
अदत्तं हि धनं व्रजेत् (उ० १७।५१) । अरक्षितं  
व्रजेद् राज्यमनभ्यस्तं श्रुतं व्रजेत् । नालसैः  
प्राप्यते विद्या न भार्या व्रतसंस्थितैः (उ० १७।५२) ।  
॥ नानुष्ठानं विना लक्ष्मीर्न भिक्ताः प्राप्यते यशः ।  
नोद्यमी सुखमाप्नोति नाभार्यः सन्तर्ति नभेत्  
(उ० १७।५३) ॥ नाशुचिर्धर्ममाप्नोति न विप्रोऽ  
प्रियवाग्धनम् । अपृच्छन्नेव जानाति अगच्छन्  
न क्वचिद् व्रजेत् (उ० ७।५४) । अशिष्यो न क्रियां



वेत्ति न भयं वेत्ति जागरी (उ० १७।५५) । प्रभुः  
 प्रथमकल्पस्य योजनकल्पेन वर्तयेत् । न साम्परायिकं  
 तस्य दुर्मते जयिते फलम् (उ० ४२।६-१०) ॥  
 एको मुनिः कुम्भकुशाग्रहस्त आम्रस्य मूले सगिलं  
 ददाति । आम्राश्च सिक्ताः पितरश्च तृप्ता एका  
 क्रिया द्वयर्थकरी प्रसिद्धा (उ० ४६।७) ॥ साधवः  
 सर्वलोकस्य सततोपकृतौ स्थिताः (उ० ५२।५) ।  
 विषे न्यस्तं विषं हन्यात् (उ० ५५।१११) ।

इति सुभाषितावलिरवसिता ।

आदेरान्तं परामृश्य पुराणं नारदीयकम् ।  
 आदेयं व्यक्तितमानीतमनादेयमुपेक्षितम् ॥ १ ॥  
 अर्थः परीक्षितः सर्वः शब्दोचित्यं न चिन्तितम् ।  
 अर्थः प्रधानमाख्याने शब्दस्तत्रोपसर्जनम् ॥ २ ॥  
 पुराणेस्मिन्यथान्यत्र वाग्भ्रंशे नाम सत्यपि ।  
 इत्युपेयं क्वचित्कोणे स्थितं काव्यमनुत्तमम् ॥ ३ ॥  
 कीदृशीयं कृतिर्नः स्याद् गुण्याऽगुण्या च नोभयी ।  
 कृष्टयोत्र कषायन्ते तूष्णीकामास्महे वयम् ॥ ४ ॥

इति श्रीचारुदेवशास्त्रिणः कृतिषु नारदीयपुराणे भूमिकेयं परिसमाप्ता । शुभं भूयादध्यापकानामध्यायकानां च ।